

न्यूज डायरी

जस्टिस बीआर गवई अगले सीजेआई नियुक्त
नयी दिल्ली। राष्ट्रपति द्रौपदी मुर्मू ने जस्टिस बीआर गवई को देश का अगला चीफ जस्टिस नियुक्त किया है। वर्तमान चीफ जस्टिस संजीव खन्ना ने उनके नाम की सिफारिश भेजी थी। जस्टिस खन्ना 13 मई को रिटायर हो रहे हैं। जस्टिस गवई 14 मई को चीफ जस्टिस पद की शपथ लेंगे। जस्टिस गवई 23 नवंबर तक देश के चीफ जस्टिस रहेंगे।

छह लोगों के हत्यारे की फांसी की सजा बरकरार
रांची। झारखंड हाईकोर्ट ने पत्नी, बच्चे समेत परिवार के छह लोगों की हत्या करने वाले कोडरमा के गांगो दास की फांसी की सजा को बरकरार रखा है। मंगलवार को हाईकोर्ट ने फैसला सुनाते हुए सजायापता गांगो दास की अपील याचिका खारिज कर दी और फांसी की सजा बरकरार रखी। कोडरमा की निचली अदालत ने गांगो को फांसी की सजा सुनायी थी।

गवर्नर के खिलाफ सीएम हेमंत ने याचिका वापस ली
रांची। मुख्यमंत्री हेमंत सोरेन ने राज्यपाल के खिलाफ दायर याचिका वापस ले ली है। मुख्यमंत्री की ओर से ऑफिस ऑफ प्रॉफिट के आरोपों के मद्देनजर चुनाव आयोग के फैसले की जानकारी नहीं देने और चुनाव आयोग के फैसले को सार्वजनिक करने के लिए वर्ष 2022 में याचिका दायर की थी। मंगलवार को याचिका सुनवाई हुई। इस दौरान हेमंत सोरेन की ओर से याचिका वापस लेने का अनुरोध किया गया। अदालत ने आग्रह को स्वीकार करते हुए याचिका वापस लेने की अनुमति दी।

मोदी ने दी आर्मी को खुली छूट , कहा -आतंक का पूरा सफाया करेंगे

सेना प्रमुखों से कहा, कब कहां हो प्रहार खुद तय करें

आतंक पर प्रहार

▶▶ आतंक और आकाओं को कुचलना भारत का राष्ट्रीय संकल्प, आज सीसीएस की बैठक ▶▶ राजनाथ, डोमाल, सीडीएस, तीनों सेना प्रमुख थे मौजूद, मोहन भागवत भी पीएम से मिले



एजेंसी
नयी दिल्ली। पहलगाम हमले पर कार्रवाई के लिए पीएम मोदी ने सेना को खुली छूट दी है। मंगलवार शाम पीएम आवास पर हुई उच्च स्तरीय बैठक में इस तरह की खुली छूट प्रधानमंत्री ने तीनों सेना के प्रमुखों को दी है। सीमा पर तनाव के बीच इस बैठक में रक्षामंत्री, विदेश मंत्री, डोमाल पीएम से उनके आवास पर मिले।

सेना की क्षमता पर पूरा भरोसा
तीनों सेनाओं के प्रमुखों ने भी इस बैठक में हिस्सा लिया। बैठक में पीएम मोदी ने सेना को आतंक के खिलाफ एक्शन की पूरी छूट दे दी है। उन्होंने कहा कि आतंकवाद को करारा जवाब देना हमारा दृढ़ राष्ट्रीय संकल्प है। हमें हमारी आर्मी की प्रोफेशनल कैपेबिलिटी पर पूरा भरोसा है। हमारी जवाबी कार्रवाई का तरीका क्या हो, इसके टॉर्गेट्स कोन से हों और इसका समय क्या हो, सबकुछ तय करने की सेना को छूट है।

कुछ बड़ा करने का इरादा :
बैठक के बाद भी रक्षा मंत्री काफी देर तक पीएम के साथ बैठे रहे। पहलगाम हमले के बाद राजनाथ सिंह की पीएम मोदी से यह चौथी

और 12 घंटे में लगातार दूसरी बार मुलाकात है। इससे साफ है कि भारत कुछ बड़ा करने का इरादा कर चुका है।

सीसीएस-सीसीपीए की आज बैठक :
पीएम मोदी ने बुधवार को कैबिनेट कमिटी ऑन सिक्वोरिटी (सीसीएस) की फिर बैठक भी बुलायी है। पहलगाम हमले के बाद लगातार दूसरी बार सीसीएस की बैठक होगी। इसमें फैसला लिया जाता है कि आगे किस तरह से निपटना है। राजनीतिक मामलों की कैबिनेट कमिटी (सीसीपीए) की भी बैठक कल होनी है।

यह हमला नहीं बड़ी साजिश:
पीएम मोदी पहलगाम हमले को सिर्फ एक आतंकी घटना नहीं मान रहे। उनका मानना है कि इसके पीछे पाकिस्तान की बड़ी आतंकी साजिश है।

यूएन के मंच से भारत ने कहा- 'दुष्ट देश' के खिलाफ दुनिया आंखें न मूंदे

एजेंसी

नयी दिल्ली। भारत ने संयुक्त राष्ट्र के मंच से पाकिस्तान पर तीखा हमला करते हुए उसे वैश्विक आतंकवाद को बढ़ावा देने वाला दुष्ट देश करार दिया है। यह बयान पाकिस्तान के रक्षा मंत्री ख्वाजा आसिफ के उस हालिया इंटरव्यू के संदर्भ में दिया गया जिसमें उन्होंने सार्वजनिक रूप से स्वीकार किया कि पाक ने वर्षों से आतंकवादी संगठनों को समर्थन, प्रशिक्षण और वित्तीय सहायता दी है। संयुक्त राष्ट्र में भारत की उप स्थायी प्रतिनिधि योजना पटेल ने कहा कि यह खुला कुबूलनामा अब आश्चर्यचकित नहीं करता बल्कि पाकिस्तान को एक

दुष्ट राज्य के रूप में उजागर करता है। यह कोई चौकाने वाली बात नहीं, बल्कि उसकी असली सच्चाई है। दुनिया अब और इस दुष्ट देश से आंखें नहीं मूंद सकती। उन्होंने कहा कि पाकिस्तान वैश्विक आतंकवाद को बढ़ावा दे रहा है। हमले के बाद आसिफ भारत विरोधी बयान दे रहे थे और सैन्य हमले की आशंका जताकर उकसा रहे थे। योजना पटेल आतंकवाद निरोधक कार्यालय द्वारा आयोजित विक्टिम्स ऑफ टेररिज्म एसोसिएशन नेटवर्क के उद्घाटन सत्र बोल रही थीं। पाकिस्तान ने पहले पहलगाम में हुए आतंकवादी हमले का जि़क्र करते हुए भारत पर ही मनगढ़ंत आरोप लगाये थे।

आइआईटी-आइएसएम के सौरभ को मिला ₹1.26 करोड़ का पैकेज

रांची। आईआईटी आईएसएम के छात्रों ने एक बार फिर अपनी प्रतिभा का लोहा मनवाया है। अप्रैल महीने तक लगभग 1025 छात्रों का कैपस सिलेक्शन हुआ है। इसमें छात्रों को आकर्षक पैकेज ऑफर किए गए हैं। मिनरल्स एंड मेटलर्जिकल इंजीनियरिंग विभाग के छात्र सौरभ को 1.26 करोड़ रुपये का सालाना पैकेज मिला है, जो आईएसएम का अबतक का सबसे अधिक पैकेज है। सौरभ को अमेजन जापान ने यह जॉब ऑफर प्रदान किया है। **78 फीसदी छात्रों का हो चुका है प्लेसमेंट :** आईआईटी आईएसएम में लगभग 78 फीसदी छात्रों का प्लेसमेंट हो चुका है। 50 कंपनियां प्लेसमेंट के लिए लाइन में हैं। शेष 22 फीसदी ऐसे छात्र हैं, जिन्हें अन्य कंपनियों से भी ऑफर मिला है।

क्रिकेटर वैभव सूर्यवंशी के फैन हुए हेमंत सोरेन

खबर मन्त्र व्यूरो

रांची। सीएम हेमंत सोरेन भी नवोदित क्रिकेटर वैभव सूर्यवंशी के जबरा फैन हो गये हैं। दरअसल, सोमवार को हुये मैच में 14 साल का वैभव सूर्यवंशी एक अभिनेता की तरह उभर कर आया। इसने अपने दमदार पारी से हर किसी की वाहवाही लूटी। मात्र 35 गेंदों पर ऐतिहासिक शतक जड़ने वाले वैभव सूर्यवंशी की दमदार पारी देख मुख्यमंत्री हेमंत सोरेन भी वैभव के जबरा फैन हो गये हैं। वैभव के चौके और चक्के देख सीएम भी खुद को उसकी तारीफ करने से रोक नहीं पाये।

सीएम ने साझा किया वीडियो



मुख्यमंत्री हेमंत सोरेन ने राजस्थान रॉयल्स और गुजरात टाइटंस के बीच हुये धमाकेदार मैच और वैभव सूर्यवंशी की दमदार पारी पर एक पोस्ट साझा किया। इस पोस्ट में सीएम ने वैभव सूर्यवंशी की जमकर तारीफ की। उन्होंने वैभव के दमदार पारी का एक वीडियो साझा कर लिखा, शानदार, जबरदस्त, जिंदाबाद वैभव।

हाईकोर्ट के आदेश पर डॉ राजकुमार ने फिर से रिम्स निदेशक के पद पर दिया योगदान

पुनर्वापसी

खबर मन्त्र व्यूरो

रांची। राज्य सबसे बड़े सरकारी अस्पताल रिम्स में एक बार फिर बड़ा बदलाव हुआ है। झारखंड हाईकोर्ट के आदेश के बाद डॉ. राजकुमार ने एक बार फिर रिम्स के निदेशक का पद संभाल लिया है। बताते चलें कि रिम्स शापी परिषद के अध्यक्ष ने उन्हें रिम्स निदेशक के पद से हटाते हुए डॉ शशिबाला सिंह को प्रभारी निदेशक बनाया था। इस आदेश के खिलाफ डॉ राजकुमार होईकोर्ट चले गये थे।



कोर्ट के फैसले का करते हैं सम्मान : मंत्री हाईकोर्ट के फैसले का हम सम्मान करते हैं। रिम्स निदेशक को पूरी शुभकामनाएं हैं कि वह अछा काम करें, लेकिन भाजपा रिम्स निदेशक के पद को जाति विशेष से जोड़ने का काम कर रही है।

डॉ. इरफान अंसारी स्वास्थ्य मंत्री

बीते 28 अप्रैल को हुई सुनवाई में हाईकोर्ट के जस्टिस दीपक रोशन ने सरकार के आदेश को स्थगित कर दिया था। इसके बाद से ही डॉ राजकुमार का फिर से निदेशक बनने का रास्ता साफ हो गया था। **हाईकोर्ट का आदेश :** 28 अप्रैल को हुई सुनवाई में हाईकोर्ट के जस्टिस दीपक रोशन ने सरकार के आदेश पर रोक लगा दी और डॉ

राजकुमार को फिर से निदेशक बनाने का रास्ता साफ हो गया। कोर्ट ने सरकार को नोटिस जारी कर जवाब भी मांगा है। इस मामले में अगली सुनवाई छह मई को होगी। तबतक डॉ. राजकुमार रिम्स के निदेशक के रूप में अपना काम करते रहेंगे। देखना यह होगा कि सरकार इस मामले में क्या जवाब देती है और आगे क्या होगा।

TATA की पेशकश

मैथिली

TANISHQ

RIVAĀH

WEDDING JEWELLERY

हर दुल्हन को हो नाज़,
जब कला बने साज

हर रचना बने यादगार।
कारीगरी ऐसी मानो सपना हो साकार।
अक्षय तृतीया मनाइए मधुबनी कला की
काव्यमय सौंदर्य से प्रेरित वेडिंग ज्वेलरी के साथ।

20% तक की छूट*
गोल्ड ज्वेलरी के बनवाई शुल्क
और डायमंड ज्वेलरी के मूल्य पर

₹101 छूट*
प्रति ग्राम गोल्ड ज्वेलरी की खरीद पर

फेस्टिवल
ऑफ़
एक्सचेंज

स्मार्ट चुनाव कीजिए

Koderma - Near Telaiya Police Station,
Jhumri Telaiya | Tel- 6209138000/777

एससी-एसटी एक्ट के आरोपी अफसर पर दर्ज एफआइआर रद्द

आदिवासी कोई जाति नहीं : हाइकोर्ट

खबर मन्त्र संवाददाता

रांची। झारखंड हाई कोर्ट ने वर्तमान में धनबाद में बंदोबस्त अधिकारी के रूप में कार्यरत सुनील कुमार के खिलाफ एससी/एसटी एक्ट के तहत दर्ज केस को खारिज कर दिया है, उनपर एक महिला को पागल आदिवासी कहकर अपमानित करने का आरोप था। हाईकोर्ट द्वारा एफआईआर रद्द किये जाने से उन्हें बड़ी राहत मिली है।

सुनवाई के दौरान कोर्ट ने यह पाया कि महिला ने जब एफआईआर दर्ज करवाई थी, उसमें यह कहीं नहीं लिखा था कि महिला झारखंड के लिए मान्य अनुसूचित जनजातियों की सूची में आती है, इसलिए भारत के राष्ट्रपति द्वारा जारी अधिसूचना के मुताबिक, जो जाति या जनजाति सूची में नहीं है, उसे एससी या एसटी नहीं माना जा सकता।

दरअसल 19 सितंबर 2023 को दुमका जिले की एक महिला ने यह आरोप लगाया था कि जब वह सूचना के अधिकार (आरटीआई)

ध्वनि प्रदूषण की रोकथाम पर जिलों में हुई कार्रवाई की राज्य सरकार ने हाईकोर्ट को नहीं दी जानकारी



रांची। ध्वनि प्रदूषण रोकने के लिए सिर्फ रांची जिले में की गई कार्रवाई की जानकारी सरकार द्वारा दिए जाने पर मंगलवार को हाईकोर्ट ने फिर नाराजगी जतायी। सरकार से पूछा कि आदेश का पालन क्यों नहीं किया गया। चीफ जस्टिस एमएस रामचंद्र राव और जस्टिस राजेश शंकर की अदालत ने कहा कि ऐसा प्रतीत होता है कि पर्व पर

के तहत आवेदन देने गयी, तो बंदोबस्त पदाधिकारी सुनील कुमार ने उसे गाली दी, आवेदन लेने से मना किया और उसे बाहर निकाल दिया। जिसके बाद महिला ने एससी-एसटी थाना में कांड संख्या 7/2023 दर्ज करवाई, लेकिन अदालत ने कहा कि एफआईआर

में कोई ऐसा तथ्य नहीं है जो दिखावे कि महिला एसटी समुदाय से थी। इसके अलावा, कोर्ट ने पाया कि याचिकाकर्ता के खिलाफ आड़पीसी की धाराएं 354, 341, 506 आदि के तहत भी कोई गंभीर अपराध नहीं बनता, क्योंकि न तो महिला पर हमला हुआ, न ही उसका रास्ता

रोका गया और न ही कोई ऐसा इरादा साबित हुआ, जिससे उसकी गरिमा को ठेस पहुंचे। अंत में कोर्ट ने कहा कि सुनील कुमार एक सरकारी अफसर हैं और यह घटना उस समय की है, जब वह ड्यूटी पर थे। ऐसे में उनके खिलाफ मुकदमा चलाना कानून का दुरुपयोग होगा।

डीजीपी अनुराग गुप्ता और दो आईपीएस के प्रमाणपत्रों पर फैसला सुरक्षित

रांची।

झारखंड के डीजीपी अनुराग गुप्ता,



आईपीएस प्रिया दुबे और संतोष दुबे के प्रमाणपत्रों की जांच के लिए दायर जनहित याचिका पर हाईकोर्ट ने मंगलवार को फैसला सुरक्षित रख लिया। इस संबंध में अरुण कुमार ने जनहित याचिका दायर की है। सुनवाई के दौरान अदालत ने इस तरह के मामलों में जनहित याचिका दायर करने पर प्रार्थी को फटकार भी लगायी। सुनवाई के बाद कोर्ट ने फैसला सुरक्षित रख लिया। प्रार्थी का आरोप है कि इन अधिकारियों के कई प्रमाणपत्र सही नहीं है। एमए का प्रमाणपत्र गलत है। इसकी जांच सीबीआई से करायी जानी चाहिए।



खबर

एक नजर में

राज्यपाल से मिला स्कूल एरा का डेलिगेशन

रांची। राज्यपाल संतोष कुमार गंगवार से मंगलवार को स्कूल एरा, रांची के प्रबंधकीय संपादक मनोज कुमार श्रीवास्तव एवं अन्य ने भेंट की तथा राज्यपाल को विद्यालय के रजत सम्मान समारोह में आमंत्रित किया। इस अवसर पर राज्यपाल को शिष्टमंडल ने विद्यालय द्वारा प्रकाशित मासिक पत्रिका भी भेंट की।



राज्यपाल से मिला दीपशिखा का डेलिगेशन

रांची। राज्यपाल संतोष कुमार गंगवार से मंगलवार को दीपशिखा की कार्यकारी निदेशक सुधा लीहाने राज भवन में भेंट की तथा संस्था की विस्तृत गतिविधियों से अवगत कराया।



एसडीओ अशोक कुमार को हाईकोर्ट से बेल

रांची। अपनी पत्नी की हत्या के आरोप में जेल में बंद हजारीबाग के पूर्व एसडीओ अशोक कुमार को झारखंड हाईकोर्ट से बड़ी राहत मिली है। हाईकोर्ट ने उनकी जमानत याचिका पर सुनवाई करते हुए उन्हें जमानत दे दी है। हाईकोर्ट ने जमानत के किए कुछ शर्तें भी रखी हैं, जिनका पालन अशोक कुमार को बेल पर रहने के दौरान करना होगा। हाईकोर्ट के न्यायाधीश जस्टिस गौतम कुमार चौधरी की अदालत ने अशोक कुमार को बेल दी है। दरअसल पुलिस ने इसी वर्ष 9 फरवरी को हजारीबाग सदर के पूर्व अनुमंडल पदाधिकारी (एसडीओ) अशोक कुमार को उनकी पत्नी की मौत में कथित सलिप्तता को लेकर गिरफ्तार किया था। उनकी पत्नी ने पिछले साल दिसंबर में कथित तौर पर खुद को आग लगा ली थी। रांची के फिलहाल अशोक कुमार को निलंबित कर दिया गया है।

रिम्स के 40 डॉक्टरों को सह प्राध्यापक में प्रोन्नति

रांची। रिम्स में कार्यरत 40 चिकित्सक (शैक्षणिक संवर्ग) को सहायक प्राध्यापक से सह प्राध्यापक के पद पर प्रोन्नति दी गयी है। इस संबंध में रिम्स निदेशक स्तर से मंगलवार को आदेश जारी भी कर दिया गया है। इसमें कहा गया है कि स्वास्थ्य, चिकित्सा शिक्षा और परिवार कल्याण विभाग झारखंड के अपर मुख्य सचिव की अध्यक्षता में 3 जनवरी 2025 को रिम्स के डॉक्टरों की प्रोन्नति के संबंध में निर्णय लिया गया था। इसी आधार पर सहायक प्राध्यापक से सह प्राध्यापक (मिनिमम बेसिक पे 51,800+एनपीए+अन्य एलाउंस) में अलग अलग विभाग के डॉक्टरों को प्रोन्नति दी जाती है। इस पर विभागीय मंत्री सह शांषी परिषद, रिम्स का अनुमोदन प्राप्त है।

जेपीएससी प्रथम नियुक्ति घोटाले के आरोपी राजेश्वरनाथ आलोक ने किया आत्मसमर्पण

रांची। जेपीएससी प्रथम नियुक्ति घोटाले के आरोपी राजेश्वर नाथ आलोक समेत अन्य ने सीबीआई कोर्ट में मंगलवार को सरेंडर किया। इन आरोपियों को पिछले दिनों झारखंड हाईकोर्ट ने अग्रिम जमानत की सुविधा प्रदान की थी। जमानत लेने के लिये आरोपियों ने अदालत में 10-10 हजार रुपये के दो निजी मुचलका भरा। सीबीआई ने उक्त घोटाले में 12 साल बाद जांच पूरी करते हुये पिछले साल चार्जशीट दाखिल की थी। इस पर अदालत ने संज्ञान लेते हुये समन जारी किया था। निचली अदालत से राहत नहीं मिलने के बाद हाईकोर्ट में राहत की गुहार लगाई थी।

आयुष्मान भारत मुख्यमंत्री जन आरोग्य एवं अबुआ स्वास्थ्य सुरक्षा योजना पर कार्यशाला, स्वास्थ्य मंत्री बोले

निजी अस्पताल ईलाज में लापरवाही न बरते

■ राज्य में बेहतरीन डॉक्टरों की नियुक्ति की जायेगी

खबर मन्त्र व्यूटे

रांची। स्वास्थ्य मंत्री डॉ इरफान अंसारी ने कहा कि राज्य में लोगों को गुणवत्तापूर्ण इलाज पहुंचा करने के लिए राज्य सरकार तत्पर है। राज्य में बेहतरीन डॉक्टरों की नियुक्ति की जाएगी। रिम्स की व्यवस्था में सुधार के लिए लगातार प्रयासरत हैं और हम चाहते हैं कि एआई तकनीक से इलाज हो। मंत्री डॉ इरफान अंसारी मंगलवार को आयुष्मान भारत मुख्यमंत्री जन आरोग्य एवं अबुआ स्वास्थ्य सुरक्षा योजना के अंतर्गत रांची के एक

स्थानीय होटल में आयोजित कार्यशाला में बोल रहे थे। उन्होंने विभाग के सभी अधिकारियों की प्रशंसा की और कहा कि सभी अधिकारी बेहतर काम कर रहे हैं। **अस्पताल मरीज के ईलाज की लें पूर्ण जिम्मेदारी** : मंत्री डॉ इरफान अंसारी ने निजी अस्पतालों में ईलाज के बारे में जिक्र करते हुए कहा कि प्राइवेट अस्पताल जब तक आयुष्मान भारत मुख्यमंत्री जन आरोग्य एवं अबुआ स्वास्थ्य सुरक्षा योजना का पैसा रहता है। तब तक ईलाज करते हैं। इसके बाद उन्हें रेफर कर देते हैं। ऐसे में गंभीर अवस्था में भर्ती मरीज की मौत हो जाती है। ऐसी स्थिति अमानवीय है। अस्पतालों को मरीज के ईलाज की



पूर्ण जिम्मेदारी लेनी चाहिए। डॉ अंसारी ने कहा कि इस कार्यशाला में निजी अस्पताल प्रबंधन से जुड़े बहुत सारे लोग नहीं आ पाए, लेकिन हम उनके लिए फिर से एक कार्यशाला का आयोजन करेंगे। उन्होंने कहा कि मैं भी एक डॉक्टर हूं और मैं हर हाल में आपको मदद ही करूंगा। मैं स्वास्थ्य व्यवस्था को सुचारू रूप से चलाना चाहता हूं। अगर कोई समस्या हो तो आप सीधे मुझसे बात कर सकते हैं।

निजी अस्पताल गाइडलाइन का अनुपालन सुनिश्चित करें

झारखंड स्टेट आरोग्य सोसाइटी के कार्यकारी निदेशक अबु इमरान ने प्राइवेट अस्पतालों से गाइडलाइन का सौ प्रतिशत अनुपालन करने का आग्रह किया। उन्होंने कहा कि छोटे अस्पताल गाइडलाइन को नहीं समझ पा रहे हैं। उनके पास समझवारी भी टैटै नहीं हैं। इसलिए उन्हें ऐसे लोगों की जरूरत है जो ट्रेड हो और गाइडलाइन को समझ सकें। उन्होंने सभी अस्पतालों से राज्यकर्मी स्वास्थ्य बीमा योजना और वय वंदन योजना के तहत भी इमरोल करने पर बल दिया।

राज्य में मातृ मृत्यु दर और बाल मृत्यु दर में आयी कमी

कार्यशाला में स्वास्थ्य विभाग के अपर मुख्य सचिव अजय कुमार सिंह ने कहा कि यह कार्यशाला सरकार की योजनाओं को लागू करने वाले अस्पतालों को होने वाली कठिनाइयों को समझने के लिए है। साथ ही अस्पताल और विभाग के बीच बेहतर सामंजस्य स्थापित हो। उन्होंने कहा कि हमारे राज्य में 31,000 बेड हैं जिनमें से सरकारी अस्पतालों में 15,500 के आसपास बेड हैं और यही हाल निजी अस्पतालों का भी है। उन्होंने कहा कि राज्य के अस्पतालों में बेड की संख्या बढ़ानी चाहिए, क्योंकि राज्य में 1,13,000 बेड

राज्य के 57 लाख उपभोक्ताओं की जेब होगी ढीली

झटका : एक मई से लागू हो सकती है नयी बिजली दर

खबर मन्त्र संवाददाता

रांची। राज्य के 57 लाख से अधिक बिजली उपभोक्ताओं की जेब ढीली होने वाली है। झारखंड राज्य विद्युत नियामक आयोग ने राज्य में नई बिजली दर जारी करने की तैयारी कर ली है। आयोग 30 अप्रैल को नया टैरिफ जारी कर सकता है। नई टैरिफ जारी होने के बाद राज्य में नई दर एक मई से लागू की जा सकती है।

50 पैसे प्रति यूनिट वृद्धि की संभावना : बिजली दर में प्रति यूनिट 50 पैसे तक वृद्धि की संभावना है। वर्तमान में शहरी घरेलू उपभोक्ताओं के लिए प्रति यूनिट बिजली की दर 6.65 रुपए प्रति यूनिट है। वितरण निगम ने इसे बढ़ाकर 9.25 रुपए प्रति यूनिट का प्रस्ताव दिया है।

वहीं ग्रामीण क्षेत्र में 6.30 प्रति यूनिट से बढ़ाकर 8.45 रुपए प्रति यूनिट करने का प्रस्ताव है। जबकि शहरी क्षेत्र में फिक्सड चार्ज को दोगुणा यानि 100 से 200 रुपए

जानें किस कटेगरी के कितने हैं बिजली उपभोक्ता		सिंवाई	1,21,675
कटेगरी	उपभोक्ताओं	इंडस्ट्रीयल प्लटी	20,550
घरेलू	50,80,569	इंडस्ट्रीयल प्लटी	2798
कॉमर्शियल	4,79,881	रेलवे	07
पब्लिक लाइटिंग	803	कुल उपभोक्ता	57 लाख ४६ हजार 284

व्या है वर्तमान दर और और क्या है नई दर का प्रस्ताव		
कटेगरी	वर्तमान(रुपए/प्रति यूनिट)	प्रस्तावित(रुपए/प्रति यूनिट)
घरेलू ग्रामीण	6.30	8.45
घरेलू शहरी	6.65	9.25
घरेलू प्लटी कॉमर्शियल	6.25	8.50
प्लडीएस वन	6.10	10.40
प्लडीएस टू	6.65	10.75
प्लटीआइएस	6.05	7.00
सिंवाई	5.30	8.00
इंडस्ट्रीयल प्लटी	5.85	8.25
एक्टिवएसएस	5.20	8.00
रेलवे	5.60	7.40
स्ट्रीट लाइट	7.00	9.00
एग्रीकल्चर	5.60	8.25

करने का प्रस्ताव है। ग्रामीण क्षेत्र में फिक्सड चार्ज 75 से 150 रुपए करने का प्रस्ताव है।

टैरिफ से चाहिए 9285.68 करोड़ का राजस्व : झारखंड

राज्य बिजली वितरण निगम ने नए टैरिफ से 9285.68 करोड़ राजस्व की मांग की है। नये टैरिफ से 9702.13 करोड़ का राजस्व प्राप्त होगा।

झारखंड के सीमावर्ती चेकपोस्ट जल्द होंगे चालू : परिवहन मंत्री

खबर मन्त्र व्यूटे

रांची। झारखंड के सीमावर्ती चेक पोस्ट जल्द चालू होंगे। इससे राजस्व में वृद्धि होगी। परिवहन मंत्री दीपक बिरुआ ने मंगलवार को मीडिया से बातचीत में कहा कि राज्य की सीमावर्ती सभी चेकपोस्ट दो महीनों के अंदर चालू हो जाएंगे।इससे सरकार को सालाना करीब एक हजार करोड़ का अतिरिक्त राजस्व मिलेगा। झारखंड में कुल 11 चेक पोस्ट हैं, जिन्हें जल्द ही चालू किया जाएगा। चेकपोस्ट खोलने की प्रक्रिया अंतिम दौर पर है और कई राज्यों का अध्ययन भी किया गया है।

राजस्व के नुकसान की होगी भरपायी : बताते चलें कि साल 2017 से सीमावर्ती सभी चेकपोस्ट बंद पड़े थे, जिससे राज्य सरकार को राजस्व का भारी नुकसान हो



रहा था। लेकिन अब चेकपोस्ट चालू होने से इस नुकसान की भरपाई होगी और राज्य के राजस्व में वृद्धि होगी।

बजट सत्र में उठा था मामला : अंतर्राज्यीय चेक पोस्ट को बंद करने के मामले को बजट सत्र के दौरान गांडेय विधायक कल्पना मुर्मू सोरेन ने ध्यानाकर्षण सूचना के जरिये सदन में उठाया था। इसके बाद सरकार ने चेकपोस्ट खोलने का निर्णय लिया है। चेकपोस्ट चालू होने से राज्य के विकास में भी मदद मिलेगी।

कांग्रेस का संविधान बचाओ रैली 6 मई को, मल्लिकार्जुन खड़गे होंगे शामिल

रैली के बाद होगी कांग्रेस कार्यसमिति की बैठक

खबर मन्त्र व्यूटे

रांची। झारखंड प्रदेश कांग्रेस ने राज्य स्तरीय संविधान बचाओ रैली का आयोजन अब 6 मई को पुराना विधानसभा मैदान, रांची में किया है। रैली में कांग्रेस के राष्ट्रीय अध्यक्ष मल्लिकार्जुन खड़गे, संगठन महासचिव केसी। वेणुगोपाल, छत्तीसगढ़ के पूर्व मुख्यमंत्री भूपेश बघेल भी शामिल होंगे। यह जानकारी प्रदेश कांग्रेस अध्यक्ष केशव महतो कमलेश ने मंगलवार को प्रेस कॉन्फ्रेंस में दी। उन्होंने बताया कि रैली के बाद प्रदेश कांग्रेस की विस्तारित कार्य समिति की बैठक भी होगी, जिसमें मल्लिकार्जुन खड़गे और के।सी।



ऐतिहासिक होगी संविधान बचाओ रैली

केशव महतो कमलेश ने कहा कि झारखंड में संविधान बचाओ रैली ऐतिहासिक होगी। नेताओं, कार्यकर्ताओं सहित आम जनता में उत्साह है। अपने अधिकारों के प्रति जनता जागरूक है और संविधान रक्षा की इस लड़ाई में पूरी तरह से हमारे साथ खड़ी है। कांग्रेस आम लोगों के अधिकारों का दमन नहीं होने देगी। संविधान रक्षा की लड़ाई हर स्तर पर लड़ी जाएगी।

वेणुगोपाल भी उपस्थित रहेंगे। यह झारखंड कांग्रेस के लिए हर्ष का विषय है कि झारखंड निर्माण के

रैली की तैयारियां जोरों पर

प्रदेश कांग्रेस ने रैली की तैयारियां शुरू कर दी हैं। कार्यकारी अध्यक्ष बंधु तिकी, जलेश्वर महतो, शहजादा अनवर, मीडिया प्रभारी राकेश सिन्हा, सतीश पौल मुजनी, मुख्य प्रवक्ता किशोर शाहदेव, सोनाल शांति सहित कई नेता और कार्यकर्ता तैयारियों में जुटे हुए हैं।

जल संसाधन विभाग ने जारी की अपील

झारखंड में 135 लापता कर्मियों की तलाश शुरू

खबर मन्त्र व्यूटे

रांची। जल संसाधन विभाग ने उन 135 कर्मियों की तलाश शुरू की है, जो लंबे समय से लापता हैं। इन कर्मियों को बिहार राज्य निर्माण निगम लिमिटेड में कार्यरत रहने के दौरान वेतन और सेवांत लाभ का भुगतान किया जाना है। सुप्रीम कोर्ट ने 3 सितंबर 2024 को बिहार राज्य निर्माण निगम लिमिटेड में कार्यरत कर्मियों के बकाया दायित्वों का भुगतान करने का आदेश दिया था। इसके बाद जल संसाधन विभाग ने इन लापता कर्मियों की तलाश शुरू की है।

कागजात के साथ कार्यपालक अभियंता के कार्यालय, शोध एवं प्रशिक्षण प्रमंडल सं-02, शोध भवन, खगौल, पटना में संपर्क करना होगा। जल संसाधन विभाग ने बताया है कि गुमला जिले में 22, डाल्टनगंज में 6, देवघर में 65, रांची में 36 और जमशेदपुर में 6 कर्मियों को लाभ दिया जाना है। इनमें नियमित और दैनिक वेतनभोगी दोनों श्रेणियों के कर्मचारी हैं। **विभाग की अपील :** विभाग ने इन लापता कर्मियों से अपील की है कि वे अपने बकाया भुगतान का लाभ लेने के लिए जल्द से जल्द संपर्क करें। विभाग ने कहा कि यह उनके हित में है और अपने अधिकारों का लाभ के लिए आगे आना चाहिए।



स्पीड न्यूज

धर्मराज मिश्र बने पड़वा अंचल के सीआई

पड़वा पलामू। सीआई सह राजस्व कर्मचारी धर्मराज मिश्रा पंडवा अंचल के नये सीआई बनाये गये हैं। पंडवा बीडीओ सह सीओ डॉ अमित झा की अध्यक्षता में आयोजित एक समारोह में निवर्तमान सीआई सह राजस्व कर्मचारी रणबिजय ठाकुर ने श्री मिश्रा को प्रभार सौंपा। पंडवा अंचल के सीआई के अतिरिक्त श्री मिश्र हत्का नंबर दो लोहड़ा के राजस्व कर्मचारी का भी दायित्व निभायेंगे। डॉ झा ने श्री मिश्रा को अपने दायित्व का समुचित निर्वहन करते हुए कार्यों में तेजी लाने को कहा। प्रभार ग्रहण के बाद श्री मिश्रा ने कहा कि वे पूरी निष्ठा, लगन व ईमानदारी के साथ दायित्व निभायेंगे।

कुटुम्ब पचमा में मना दुगोला कार्यक्रम

पांडू पलामू। प्रखंड के कुटुम्ब पचमा में बाबा साहब डॉ भीमराव अंबेडकर की प्रतिमा अनावरण पर रात्रि में दुगोला कार्यक्रम किया गया। जिसका शुभारंभ पांडू प्रखंड के जिए सदस्य मीना देवी ने किया। अध्यक्षता रामबचन राम ने की। मौके पर कलाकारों ने एक से बढ़कर एक गीत संगीत प्रस्तुत कर लोगों को झूमने पर विवश कर दिया। मौके पर रामलाल राम, सोहर राम, अशोक गुप्ता, रघुनाथ सिंह, कृष्णा बैदा, शंभु मेहता, अशोक गुप्ता, अजीत विश्वकर्मा आदि मौजूद थे।

एक राष्ट्र एक चुनाव जरूरी : लवली गुप्ता



पांकी पलामू। पांकी सहिया संघ ने एक राष्ट्र एक चुनाव को लेकर एक कार्यक्रम किया। जिसमें भाजपा के प्रदेश कोषाध्यक्ष सह पांकी पूर्वी के पूर्व जिए सदस्य लवली गुप्ता ने शिरकत किया। श्रीमती गुप्ता ने एक राष्ट्र एक चुनाव के फायदे निनाये। कहा कि देश को एक राष्ट्र एक चुनाव चुनाव से चुनाव आयोग और राजनीतिक दलों में खर्च में कमी आयेगी एक साथ चुनाव होने से सरकारी नीतियों पर ध्यान केंद्रित कर सकेगी। सरकारों को स्थिरता मिलेगी।

हमले के खिलाफ निकला कैंडल मार्च



चैनपुर पलामू। प्रखंड के पूर्वडीहा में पहलगाम में हुए आतंकी हमले को लेकर कैंडल मार्च निकाला गया। यह मार्च बाणपतिथर हनुमान मंदिर के प्रांगण से शुरू कर टेंपो स्टैंड तक पूरे ग्राम वासियों ने पाकिस्तान मुर्दाबाद, हिंदुस्तान जिदाबाद के नारे लगाते हुए विधेय प्रदर्शन किया। इसका नेतृत्व पूर्वडीहा मुखिया संतोष दुबे ने किया। श्री दुबे ने कहा कि धर्म पूछ कर मारने वाले आतंकवादी के आतंक का सफाया धर्म बता कर मारने से होगा। मौके पर रतन दुबे, ओम प्रकाश दुबे, संजय दुबे, कन्हैया दुबे, चंदन दुबे, छोटू दुबे, रणधीर पासवान समेत कई लोग शामिल थे।

शोक सभा में आतंकी हमले की निंदा

पाटन पलामू। प्रखंड के जहासी मुखिया पिंकी देवी एवं समाजसेवी मुकेश सिंह ने जम्मू कश्मीर के पहलगाम में मारे गये निंदीष पर्यटकों की आत्मा की शांति के लिए दो मिनट का मौन रखा। अध्यक्षता मुखिया पिंकी देवी ने की। मौके पर सभी पंचायत कर्मी उपस्थित थे। मुखिया एवं मुकेश ने कहा कि आतंकियों ने घृणित कार्य किया है इसका पुरजोर जवाब अब आतंकियों को मिलना चाहिए। मुकेश सिंह ने कहा कि पाकिस्तान को अब भारत सरकार मुंहतोड़ जवाब दे। देश की जनता की बस यही मांग है।

सदीक चौक से चार संदिग्ध हिरासत में

मेदिनीनगर। शहर थाना क्षेत्र के सदीक चौक के पास टेंपो सवार महिलाएं अचानक आपस में भिड़ गयीं। जब ट्रैफिक पुलिस उनके पास पहुंची वे संदिग्ध लगीं। पुलिस ने चारों को हिरासत में लेते हुए शहर थाना को सुपुर्द कर दिया। शहर थाना इंचार्ज दीपक कुमार ने बताया कि एक टेंपो में चार-पांच महिलाएं सवार थीं। जिसमें से एक महिला की चेन छिनवाई की गयी। उसने विरोध की। इसे लेकर जवाब की जा रही है। हिरासत में संजना देवी, मीना देवी, अंजनी देवी व रविना देवी की जब तलाशी ली गयी तो उनलोगों के पास से कई गहने बरामद हुए हैं। पूछताछ की जा रही है। सभी महिलाएं जौनपुर के रहनेवाले बता रहे हैं।

संविधान बचाओ महा रैली को ले बैठक



हुसैनाबाद पलामू। संविधान बचाओ महारैली की तैयारी को लेकर हुसैनाबाद ग्रामीण, मोहम्मदराज, हेदरनगर प्रखंड में बैठक की गयी। जिसकी अध्यक्षता प्रखंड अध्यक्ष लालू सिंह ने की। बैठक के मुख्य अतिथि पलामू जिला कांग्रेस कमेटी के अध्यक्ष जैश रंजन पाठक उर्फ बिट्टू पाठक, विशिष्ट अतिथि प्रखंड पर्यवेक्षक अरविंद पासवान और धनंजय तिवारी उपस्थित थे। बैठक को संबोधित करते हुए पलामू जिला कांग्रेस कमेटी के अध्यक्ष जैश रंजन पाठक ने कहा कि आगामी तीन मई को रांची में होने वाली संविधान बचाओ महारैली अख छह मई को होगा। संविधान बचाओ महा रैली को सफल बनाने के लिए पलामू जिला के सभी प्रखंडों में लगातार बैठक की जा रही है। उन्होंने कहा कि देश के छत्रों युवाओं के साथ-साथ विभिन्न समुदाय के अधिकार का हनन किया जा रहा है। संविधान के अनुसार देश की शासन व्यवस्था नहीं चल रहा है बल्कि संविधान के प्रावधानों को कुचलकर तानाशाही रवैया के साथ निर्गुण शासन प्रणाली अपनायी जा रही है।

सांसद बीडी राम और युवा नेता प्रशांत किशोर ने तीसीबार में किया सड़क निर्माण का शिलान्यास

प्रधानमंत्री जन मन योजना से होगा सुदूरवर्ती क्षेत्र का विकास: बीडी राम

■ क्षेत्र के विकास का प्रतीक है बेहतर सड़क : प्रशांत किशोर

खबर मन्त्र संवाददाता

पाटन पलामू। सांसद विष्णु दयाल राम एवं युवा नेता प्रशांत किशोर ने पाटन प्रखंड के अति सुदूरवर्ती क्षेत्र तीसीबार में सड़क निर्माण का शिलान्यास किया। यह सड़क प्रधानमंत्री जन मन योजना के तहत लगभग आठ किलोमीटर तीसीबार पुल से चेतमा पिकेट तक बनाया जायेगा। आजादी के बाद पहली बार इस सड़क का निर्माण कार्य कराया जा रहा है। मौके पर सांसद विष्णु दयाल राम ने कहा कि प्रधानमंत्री नरेंद्र मोदी



कार्यक्रम के दौरान उपस्थित सांसद, युवा नेता प्रशांत किशोर व अन्य ।

का सोच है कि अति सुदूरवर्ती क्षेत्र जहां आदिवासी, आदिम जनजाति के लोग रहते हैं वहां पर मुलभूत सुविधा पहुंच सके। इसी के तहत प्रधानमंत्री जन मन योजना लायी गयी है। इसके तहत लोगों को सभी सुविधाएं पहुंचाया जा रहा है। कहा कि पूरे पलामू जिला में प्रधानमंत्री जन मन योजना के तहत 39 सड़क का अनुशंसा कर भेजा गया है जिसका काम



जल्द कराया जायेगा। जन मन योजना से सुदूरवर्ती क्षेत्र का विकास होगा। उन्होंने कहा कि पाटन में पांच सड़क का निर्माण कार्य किया जायेगा। सांसद ने बताया कि 17 सड़क का बनकर बनकर तैयार है जिसमें कार्य जल्द शुरू होगा। जो भी सड़क नहीं बन पायी है वे सभी प्रधानमंत्री जन मन योजना के तहत जल्द निर्माण कराया जायेगा।

झारखंड-बिहार सीमा स्थित कजरात नावाडीह में शराब कारोबारियों पर पुलिस छापा

25 लीटर देसी शराब, अंग्रेजी शराब की बोटल,बर्तन बरामद

■ शराब कारोबारियों के परिजनों ने आसपास के गांवियों के साथ की गाली गलौज, हट्ट पत्थर भी चलाये

खबर मन्त्र संवाददाता

हुसैनाबाद। उत्पाद एवं मद्य निषेध विभाग अवैध शराब कारोबारियों के खिलाफ लगातार कार्रवाई कर रही है। हुसैनाबाद सहित पूरे पलामू में कई शराब कारोबारियों को जेल भेजा जा चुका है। मंगलवार को हुसैनाबाद अनुमंडल क्षेत्र के हुसैनाबाद थाना के दंगवार ओपी के झारखंड एवं बिहार के



इस दौरान कजरात गांव में शिव लखन पासवान, हरिलाल पासवान, रामशेष पासवान, नीतू कुंवर के घरों में छापेमारी किया जिसमें लगभग 25 लीटर देसी शराब, अंग्रेजी शराब की खाली बोटल, बर्तन, ब्लास आदि जब्त किया। हालांकि पुलिस की आने की भयानक लगते ही सभी कारोबारियों भाग निकले। वहीं गाम कजरात बिहार पर में तपेश्वर पासवान के घर में भी छापेमारी की। वहीं प्रशासन के छापेमारी कर जाने के बाद शराब कारोबारियों एवं उनके परिजन आस पास के लोगों के साथ गाली गलौज करते लगे एवं हट्ट पत्थर चलाते लगे। जिसकी सूचना दंगवार ओपी प्रमारी सोलू बुवा को दी गई जिसके बाद दंगवार ओपी में तैनात ए एस आर्इ विजय कुमार सिंह, हवलदार जनदीश व पुलिस कर्मी वहां पहुंचे एवं कड़ी मशकत के पश्चात किसी प्रकार से शराब कारोबारियों के परिजनों को समझा बुझाकर शांत कराया। हालांकि इस दौरान शराब कारोबारियों के घरों के महिलाएं पुलिस प्रशासन को भी खरी खोटी चुनौ दी। वहीं शराब कारोबारियों के इस कारनामे में आक्रोश है। वहीं गांवियों ने स्थानीय पुलिस से कजरात में पूर्ण रूप से शराब का कारोबार बंद कराने की मांग की है। यदि पूर्ण रूप से शराब का कारोबार बन्द नहीं किया गया तो इसकी शिकायत जिले के पुलिस कप्तान, उपपुक्त, मद्य निषेध अधिकारी को दी जायेगी।

सीमावर्ती क्षेत्र कजरात नावाडीह में हुसैनाबाद एस जे जे आर्इ सुबोध कुमार, दंगवार

ओपी में तैनात ए एस आर्इ विजय सिंह तथा हुसैनाबाद व्यापार करने वाले लोगों के आर्इ सुबोध कुमार, दंगवार ओपी पुलिस

भगवान परशुराम का वंशज होना गौरव की बात है : अजय तिवारी

खबर मन्त्र संवाददाता

नीलांबर पीतांबरपुर पलामू। अखिल भारतीय ब्राह्मण महासभा ने मंगलवार को भगवान परशुराम का जन्मोत्सव हर्षोल्लास पूर्वक मनाया। मौके पर लेस्लीगंज के कोट खास स्थित ठाकुरबाड़ी परिसर में कार्यक्रम का आयोजन हुआ। ब्राह्मण समाज के लोगों ने भगवान परशुराम जी की विधिवत पूजा अर्चना किया। कार्यक्रम के मुख्य अतिथि महासभा के केंद्रीय अध्यक्ष अजय कुमार तिवारी ने भगवान परशुराम जी की तस्वीर पर माल्यार्पण करने के बाद पूजा आरती कर समारोह

■ अखिल भारतीय ब्राह्मण महासभा ने मनाया प्रभु परशुराम का जन्मोत्सव



का उद्घाटन किया। समारोह की अध्यक्षता महासभा के लेस्लीगंज प्रखंड अध्यक्ष जयराम तिवारी ने की और संचालन नरेंद्र मिश्रा ने किया। महासभा के केंद्रीय अध्यक्ष श्री तिवारी ने ब्राह्मण समाज के लोगों को अंग वस्त्र देकर अजय कुमार तिवारी ने भगवान परशुराम जी की तस्वीर पर माल्यार्पण करने के बाद पूजा आरती कर समारोह

पलामू के पांच बच्चे स्केटिंग में एसजीएफआई नेशनल प्रतियोगिता के लिए हुए चयनित

खबर मन्त्र संवाददाता

मेदिनीनगर (पलामू)। दिल्ली में आयोजित होने वाली एसजीएफआई नेशनल स्केटिंग में पलामू के पांच बच्चों का चयन हुआ है। झारखंड सरकार शिक्षा विभाग के द्वारा चयन प्रतिभागियों के लिए 28 अप्रैल तक रांची के खेलगांव में ट्रेनिंग का आयोजन किया गया था। सभी प्रतिभागियों के रहने के साथ-साथ भोजन आदि की पूरी व्यवस्था थी। इन बच्चों के रांची फेडरेशन के नेशनल रेफरी राजेश कुमार राम ट्रेनिंग



दे रहे हैं। साथ ही शिक्षा विभाग के सुभाष कुमार सभी बच्चों को अपनी निगरानी में रखे हैं। ये बच्चे रांची से झारखंड स्वर्ण जयंती ट्रेन से दिल्ली जायेंगे। दिल्ली में नेशनल स्कूल गेम फेडरेशन के तत्वावधान में होने वाले प्रतियोगिता में शामिल होने के लिए बच्चों को छत्रपाल स्टेडियम में 29 को उपस्थिति दर्ज करानी है। 30 से 5 मई तक स्केटिंग होगा।

गुरी ग्राम पंचायत में समारोहपूर्वक मनी भगवान परशुराम की जयंती

खबर मन्त्र संवाददाता

विश्रामपुर (पलामू)। प्रखंड के गुरी पंचायत स्थित प्रकाश पुस्तकालय परिसर में मंगलवार को भगवान परशुराम की जयंती मनायी गयी। समारोह रामवृक्ष मिश्रा मेमोरियल ट्रस्ट व प्रकाश पुस्तकालय ने किया था। समारोह की शुरुआत भगवान परशुराम के चित्र के समक्ष विशेष पूजा अर्चना कर की गयी। कार्यक्रम की अध्यक्षता ट्रस्ट के संस्थापक मिथलेश मिश्रा ने की। समारोह के दौरान समाज के



भगवान परशुराम को नमन करते अतिथि ।

उत्थान में अहम भूमिका निभाने वाले लोगों को आयोजकों ने अंगवस्त्र देकर सम्मानित किया। कांग्रेस के वरीय जिला उपाध्यक्ष संतोष चौबे ने कहा कि भगवान परशुराम का अवतार त्याग, तपस्या व अत्याचारियों के

सांसद बीडी राम व युवा नेता प्रशांत किशोर ने बुका के बच्चों के बीच बांटी पाठ्य सामग्री

खबर मन्त्र संवाददाता

पाटन पलामू। प्रखंड के अति सुदूरवर्ती क्षेत्र बुका ग्राम में पलामू सांसद विष्णु दयाल राम एवं युवा नेता प्रशांत किशोर ने बच्चों के बीच पाठ्य सामग्री वितरण किया। सांसद विष्णु दयाल राम एवं युवा नेता प्रशांत किशोर ने बच्चों से संवाद कार्यक्रम किया। इस दौरान बच्चों को पढ़ने के लिए उत्साहित किया गया। बुका ग्राम पाटन प्रखंड का आदीम जनजाति बहुल इलाका है। इसका आयोजन पाटन बीडीओ अमित कुमार के द्वारा आयोजित किया गया था। सांसद एवं युवा नेता के द्वारा बच्चों से संवाद कार्यक्रम में बुक्का ग्राम के लोग उपस्थित थे। कार्यक्रम में बच्चों को पढ़ाई पर विशेष ध्यान देने के लिए सांसद एवं युवा नेता प्रशांत किशोर ने लोगों से कहा। इस दौरान बच्चों में विशेष खुशी देखी गयी। उपस्थित लोगों से युवा नेता प्रशांत किशोर ने कहा कि जब बच्चे शिक्षित होंगे तभी समाज का विकास हो पायेगा। शिक्षा के बिना विकास संभव नहीं है इसलिए अभिभावक अपने बच्चों के पढ़ाई पर विशेष ध्यान रखें। युवा नेता प्रशांत



किशोर ने कहा कि सरकार के द्वारा बच्चों को पढ़ाई के लिए अनेक योजनाएं चला रही है उसकी जानकारी प्राप्त करें एवं लाभ उठावें सरकार के द्वारा इस कुलों में सारी सुविधाएं दिये जा रहे हैं जिससे बच्चों को पढ़ाई में कोई दिक्कत नहीं हो। मौके पर पाटन प्रमुख शोभा देवी, मुखिया सुमन गुप्ता, मुखिया हरेंद्र सिंह, पाटन बीडीओ अमित झा, पाटन सीओ राकेश श्रीवास्तव, ईश्वरी पाण्डेय, राजकमल तिवारी, अलख पांडेय, लक्ष्मण दुबे सहित कई लोग उपस्थित थे।

पलामू के शिक्षा जगत में प्राचार्य डॉ जीएन खान ने बनाया कीर्तिमान : दीपक तिवारी

■ डॉ खान ने डीएवी गुप को ऊचाइयों पर पहुंचाया
■ इंडियन रोटी बैंक ने डीएवी के प्राचार्य डॉ जीएन खान को उनके स्थानांतरण पर दी विदाई

खबर मन्त्र संवाददाता

मेदिनीनगर। इंडियन रोटी बैंक की ओर से डीएवी पब्लिक स्कूल के प्राचार्य डॉ जीएन खान के स्थानांतरण उपरित विदाई दी गई। इंडियन रोटी बैंक के झारखंड प्रदेश कोर्डिनेटर दीपक तिवारी के नेतृत्व में संरक्षक अभिमन्यु सिंह, शहर के वरिष्ठ व्यवसायी चंद्रशेखर मेहता आदि एमके डीएवी स्कूल, चियांकी पहुंचकर प्राचार्य डॉ जीएन खान को गुलदस्ता एवं अंगवस्त्र प्रदान कर सम्मानित करते हुए ससम्मान विदाई दी। मौके पर दीपक तिवारी ने डीएवी डालटनगंज में प्राचार्य रहे



डॉ जी एन खान को स्थानांतरण के बाद विदाई देते पलामू के लोग ।

डॉ खान के कार्यकाल को पलामू के लिए स्वर्णिम बताया। उन्होंने कहा कि डॉ खान बहुत ही मुद्दुभाषी एवं कुशल प्रशासक के रूप में यहां रहे। प्राचार्य की भूमिका में यहां रहते हुए उन्हें एअरओ झारखंड जोन-1 का भी नेतृत्व करने का अवसर प्राप्त हुआ। इनके कार्यकाल में पलामू के कई विद्यार्थियों ने देश की प्रतिष्ठित परीक्षाओं में सफलता प्राप्त की।

वहीं विद्यालय में शिक्षा, अनुशासन के साथ-साथ पलामू जिले में शिक्षा का विकास एवं विस्तार हुआ। इनके कुशल नेतृत्व में विद्यालय में विद्यार्थियों की संख्या में भी इजाफा हुआ। साथ ही शिक्षा की गुणवत्ता में बढ़ोतरी हुई। डॉ खान पलामू में कुशल प्रबंधन क्षमता का परिचय दिया। दीपक तिवारी ने यहां आये नये प्राचार्य से भी शिक्षा की बेहतरी पर उम्मीद जतायी।

सदर थाना पुलिस ने तीन वारंटियों को भेजा जेल

मेदिनीनगर। सदर थाना अंतर्गत अलग-अलग कांडों में वांछित वारंटियों को पुलिस ने गिरफ्तार कर जेल भेज दिया है। इनमें अजमानतीय वारंटी लव कुमार सिंह उम्र 28 वर्ष पिता कैलाश सिंह ग्राम सिंगर खुर्द, किरण देवी उम्र 45 वर्ष पति अरविंद तिवारी ग्राम बड़कागांव व सविता देवी उम्र 35 वर्ष प्रति मुनरिका राम ग्राम पोखराहा कला का नाम शामिल है। पुलिस के उक्त लोगों की पूर्व से ही तलाश थी।



एक दिवसीय प्रशिक्षण कार्यक्रम का आयोजन

पाटन पलामू। प्रखंड के किशुनपुर पंचायत के जेएसएलपीएस के सीएलएफ किशुनपुर पंचायत भवन में उमंग परियोजना के तहत ग्राम संगठन के पदाधिकारी उन्मुखीकरण कार्यक्रम जेएसएलपीएस एवं पीसीआई इंडिया के तरफ से पाटन प्रमुख शोभा देवी की अध्यक्षता में एक दिवसीय प्रशिक्षण कार्यक्रम किया गया। मौके पर मुखिया सुमन गुप्ता, पीसीआई जिला प्रतिनिधि सुमन कुमार, पाटन जेएसएलपीएस बीपीएम योतिंद्र ज्योति, बीपीओ प्रमोद सोनी, किशुनपुर सीआईएफ अध्यक्ष अनिता देवी, सीसी विकास यादव, यशोदा मुंडा, आरती कुमारी, पूजा कुमारी, शिला देवी एवं मेबर उपस्थित थे।



टीपीसी ने ट्रैक्टर जलाया

पाटन पलामू। सतौआ पैक्स में ट्रैक्टर को टीपीसी के द्वारा जला दिया गया। जानकारी के अनुसार सरकार के द्वारा सतौआ पैक्स में किसानों के कृषि कार्य हेतु ट्रैक्टर दिया गया था लेकिन उस ट्रैक्टर से अवैध बालू का कारोबार किया जा रहा था। टीपीसी के ट्रैक्टर जलाने से काफी नुकसान हुआ है।

लोक गायिका नेहा सिंह राठौड़ पर एफआईआर लोकतंत्र और संविधान पर हमला है : इप्ता

मेदिनीनगर। भारतीय जन नाट्य संघ (इप्ता) की झारखंड इकाई ने लोकगायिका नेहा सिंह राठौड़ पर दर्ज एफआईआर की घोर निंदा करते हुए लोकगायिका नेहा के साथ अपनी एकजुटदा ब्यक्त की है। झारखंड के महासचिव अर्पिता, उपेंद्र कुमार मिश्रा एवं तमाम रंगकर्मीयों ने सरकार के इस कार्रवाई को सत्ता द्वारा जन आवाजों को कुचलने की शर्मनाक कोशिश करार देते हुए इसे लोकतंत्र और संविधान पर हमला बताया है। पहलगाम में हुए आतंकी हमले के बाद सरकार अपनी नाकामी को इसी तरह की करगुजारियों से छिपाने की कोशिश कर रही है। नेहा सिंह राठौड़ के गीत जनता के गीत है। उनकी आवाज हर उस आम आदमी की आवाज है, जो अत्याय के खिलाफ खड़ा होना चाहता है। कहा गया कि यदि इस एफआईआर को तुरंत रद्द नहीं किया गया तो इप्ता देशव्यापी सांस्कृतिक प्रतिरोध का अभियान छेड़ेगी।

विद्यालय भवन के प्रांगण में आंगनबाड़ी भवन निर्माण सरासर गलत है : नवनीत



स्कूल प्रांगण में बन रहा आंगनवाड़ी भवन ।

खबर मन्त्र संवाददाता

चैनपुर पलामू। प्रखंड के पूर्वडीहा पंचायत के पूर्व उपमुखिया नवनीत कुमार दुबे ने उपविकास आयुक्त पलामू को आवेदन देकर विद्यालय भवन के प्रांगण में बन रहे आंगनबाड़ी केंद्र भवन पर यथाशीघ्र रोक लगाने की मांग की है। नवनीत ने आवेदन में लिखा है कि पूर्वडीहा

गांव में कई जगह सरकारी जमीन उपलब्ध है। बावजूद विद्यालय भवन में आंगनबाड़ी केंद्र बनाया जाना समझ से परे है। उन्होंने लिखा है कि उत्कर्मित स्तरोन्नत उच्च विद्यालय तुर्क तलेया का जमीन मेरे पूर्वजों ने विद्यालय भवन के लिए दान किया है जिस पर आंगनबाड़ी केंद्र बनना दुर्भाग्यपूर्ण है तथा कन्या प्राथमिक विद्यालय तुर्क तलेया के

प्रांगण में आंगनबाड़ी केंद्र भवन का निर्माण कार्य कराया जा रहा है जिससे बच्चों के शैक्षणिक क्रियाकलाप, खेलकूद, प्रार्थना सभा के कार्य पर प्रतिकूल प्रभाव पड़ सकता है। उन्होंने इस निर्माण कार्य का विरोध किया है और निर्माण कार्य को कहीं दूसरे जगह सरकारी जमीन पर निर्माण कराने का आग्रह किया है।



स्पीड न्यूज

गुरु नानक पब्लिक स्कूल में प्रतियोगिता

रामिगढ़ । श्री गुरु नानक पब्लिक स्कूल में मंगलवार को ओरिगामी प्रतियोगिता हुआ। कक्षा प्रथम एवं द्वितीय वर्ग के छात्र-छात्राओं ने भाग लिया। बच्चों ने रंग बिरंग आारगामी पेपर से विभिन्न प्रकार की आकृतियां जैसे जहाज, हवाई जहाज, मछली, तोता, बत्तख आदि खूबसूरत आकृतियों को बनाकर सादे कागज पर चिपका कर उनमें रंग भरा । इन बच्चों ने उत्कृष्ट प्रदर्शन किया और प्रथम,द्वितीय एवं तृत्य स्थान हासिल किया। प्रतियोगिता में कक्षा प्रथम अ से प्रथम पुरस्कार इकरा नौशदा को द्वितीय पुरस्कार आस्था को, तृतीय पुरस्कार सागर कुमार को, कक्षा प्रथम 'ब' से प्रथम पुरस्कार रियांश गुप्ता को, द्वितीय पुरस्कार मनफतेह सिंह को, तृतीय पुरस्कार दिशानी वटजी को, कक्षा प्रथम ' स' से प्रथम पुरस्कार आदविक तिवारी को द्वितीय पुरस्कार आस्था कुमारी को तृतीय पुरस्कार समर कुमार को एवं पीयूष पटेल को संयुक्त रूप से दिया गया।

एस्पायर की छात्रा का सीजीएल में चयन

भुरकुंडा (रामगढ़)। कोयलांचल में प्रतियोगी परीक्षाओं की तैयारी के लिए प्रतिष्ठित बन चुका एस्पायर कोचिंग सेंटर एक बार फिर सुखियों में है।

भुरकुंडा एमईसीएल कॉलोनी निवासी शोभा देवी एवं अरविंद कुमार की पुत्री सह सेंटर की छात्रा नेहा कुमारी ने एसएससी सीजीएल 2024–25 परीक्षा में शानदार सफलता हासिल कर अपने माता-पिता, संस्थान और कोयलांचल भुरकुंडा का नाम रोशन किया है। नेहा का चयन एसएससी सीजीएल 2024–25 में टैक्स असिस्टेंट (आईटी जीएसटी) के पद पर हुआ है। छात्रा की सफलता पर मंगलवार को संस्था में सम्मान समारोह का आयोजन किया गया। समारोह में संस्था के निदेशक रंनेश कुमार ने नेहा को उपहार भेंट कर उज्ज्वल भविष्य की कामना करते हुए कहा कि यह सफलता निरंतर परिश्रम, सही मार्गदर्शन और अनुशासित अध्ययन का परिणाम है। उन्होंने कहा कि नेहा ने जो करके दिखाया है, वह अन्य छात्रों के लिए प्रेरणास्रोत बनेगा। नेहा की सफलता पर शिक्षक नितेश सिंह, राकेश सिंह, संजीत कुमार, नितेश मिश्रा, सचिन, राहुल, विक्रान्त, अमित, सुमित, रजत, पीयूष, ललकुश, बृजेश, नीरज सहित विद्यार्थियों ने दी बधाई।

सांसद ने नेहा कुमारी को दिया लहंगा रजरप्पा।

समरसता और सहयोग को प्रोत्साहित करने के उद्देश्य से सांसद मनीष जायसवाल के सौजन्य से चितरपुर मंडल के मारंगमरवा पंचायत के निवासी झलू महतो की सुपुत्री नेहा कुमारी के विवाह के अवसर पर लहंगा भेंट किया गया और परिवार की खुशी में सहभागी बनें।। मौके पर चितरपुर भाजपा मंडल अध्यक्ष गणेश प्रसाद स्वर्णकार, चितरपुर सांसद प्रतिनिधि अर्जुन कुमार वर्मा, उपाध्यक्ष निरंजन कुमार, मंडल मंत्री मुंगालाल महतो, युवा मोर्चा उपाध्यक्ष मिथिलेश तिवारी, मंडल मीडिया प्रभारी दिलीप कुमार, बृथ अध्यक्ष किशोर महतो, समेत कई महिला एवं पुरुष मौजूद थे।

बीएमएस का क्षेत्रीय कमि्टि गठित

कुजू। सीसीएस करमा परियोजना में सोमवार को सीसीएल कोलियरी कर्मचारी संघ से संबद्ध भारतीय मजदूर संघ की बैठक हुई। बैठक की अध्यक्षता पूर्व कुजू क्षेत्रीय अध्यक्ष शंगकर गिरि व संचालन केन्द्रीय अध्यक्ष निरुन महतो तथा रतन प्रसाद साहू ने संयुक्त रूप से किया। बैठक में पर्यवेक्षक के रूप में से सीसीएल कोलियरी कर्मचारी संघ के केन्द्रीय अध्यक्ष निर्मुन महतो, संपादन मंत्री रामेश्वर कुमार मंडल, कुजू क्षेत्रीय प्रभारी जेपी झा शामिल हुए। इस दौरान संघ के मजबूती पर चर्चा किया गया। साथ ही सर्वस्मति से कुजू क्षेत्रीय कमिटी का गठन किया गया। जिसमें कुजू क्षेत्रीय अध्यक्ष दीपक कुमार, कार्यकारी अध्यक्ष शंकर गिरि, उपाध्यक्ष मनु महतो, राजकुमार महतो, अशोक कुमार सिंह, मैनेजर चंदा, क्षेत्रीय सचिव रतन प्रसाद साहू, संयुक्त सचिव मनोज कुमार सिंह, सह सचिव चरित्र सिंह, भीम महतो, जगेश्वर मंडल, मनीष कुमार सिंह, संगठन मंत्री अणुपलाल चौधरी, सह संगठन मंत्री धनंजय मिश्रा, कोषाध्यक्ष पीके सेन, कार्यालय मंत्री ओमनाथ प्रसाद, कार्यसमिति सदस्य मदन मुंडा, प्रेम प्रसाद, रंजीत खल्वो, खुशीलाल कुमार, रवि कुमार मेहता, सीता मंडल शामिल है।। वहीं करमा परियोजना शाखा का भी गठन किया गया। जिसमें अध्यक्ष दिलीप कुमार करमाली, कार्यकारी अध्यक्ष ईश्वरदयाल महतो, उपाध्यक्ष नवीन कुमार, विनोद तिर्की, राजकुमार महतो, सचिव कैलाश कुमार महतो, सह सचिव ठाकुर मुंडा, कोषाध्यक्ष रोहित कुमार, कार्यालय मंत्री झरी मांझी का चयन किया गया। जबकि कार्यकारिणी सदस्य शामिल है . बाद में सभी नये पदाधिकारियों को फूल माला पहनाकर सम्मानित किया गया। साथ ही नये पदाधिकारियों ने कहा कि संघ के प्रति पूरी ईमानदारी से कार्य करेंगे।

कुजू में गरीब बेटियों को मिला लहंगा

कुजू। मांडू प्रखंड के ओरला व कुजू कोलियरी में सांसद मनीष जायसवाल के सौजन्य से रानी कुमारी पिता विनोद मुंडा व काजल कुमारी पिता बालदेव करमाली के शादी समारोह में उपहार स्वरूप लहंगा दिया गया। इस जायसवाल ने फोन पर दोनों बच्चियों को बधाई एवं आशीर्वाद दिए। मौके पर मांडू विधानसभा सांसद प्रतिनिधि खोखा सिंह, मांडू विधानसभा सांसद मीडिया प्रतिनिधि रीमा कुमारी, घाटो मंडल सांसद प्रतिनिधि शंकर करमाली, संसय किकु, ममता देवी, जितेंद्र मुंडा, निर्मल करमाली, विनोद सिंह, सानंद कुमार, सुरेश सिंह, दिनेश शर्मा, सूरज सिंह, बीके झा, संजय मरांडी, विवेक गुप्ता, अशोक कुमार महतो, राजो देवी आदि मौजूद थे।

हजारीबाग सुविधा शुल्क व्यवस्था की राजधानी!

अभय कुमार सिंह

हजारीबाग। कभी शिक्षा, शांति और संसाधनों के लिए पहचाने जाने वाला हजारीबाग आज एक ऐसे अंधेरे दौर से गुजर रहा है जहां सच बिकता है, न्याय गिरवी रखा जाता है और सेवाएं रेटलिस्ट के हिसाब से बंटती हैं। यहां अब विकास नहीं, दलाली की चेन रिएक्शन चलता है। कोई दफ्तर ऐसा नहीं जहां बिचौलिए की भूमिका के बिना काम हो जाए। सरकारी भवनों की दीवारों के भीतर अब फाइलें तभी चलती हैं जब टेबल के नीचे से कुछ खास गुजरता है।

चाहे समाहरणालय हो या डीटीओ ऑफिस, नगर निगम हो या अंचल कार्यालय, हर जगह दलालों का स्थायी ठिकाना बन चुका है। और इस पूरे रैकेट को फर्जी पत्रकारों और फर्जी समाजसेवियों की मिलीभगत ने वैधानिकता का लबादा ओढ़ा दिया गया है। इन कथित पत्रकारों के पास न तो किसी मान्यता की मुहर है, न पत्रकारिता की कोई आचारसंहिता।



इनके पास है सिर्फ प्रेस लिखी गाड़ियां, फर्जी पहचान पत्र और धमकाने वाला लहजा। ये अफसरों से वसूली करते हैं, ब्लैकमेलिंग करते हैं और जनता को डराकर अपना उल्लू सीधा करते

हैं। प्रशासन इनसे खामोश है, क्योंकि या तो वह इसमें हिस्सेदार है, या फिर बेबस।

हद तो तब होती है जब भ्रष्टाचार अब छिपकर नहीं, खुलकर किया जाता

पर्यावरण मंत्री से मिले सांसद

► **मनीष जायसवाल ने टीपीसी पकरी-बरवाडीह कोल माइंस में पर्यावरण संरक्षण व रोजगार का मुद्दा उठाया**

खबर मन्त्र संवाददाता

हजारीबाग। सांसद मनीष जायसवाल ने मंगलवार को केन्द्रीय पर्यावरण, वन एवं जलवायु परिवर्तन मंत्री भूपेंद्र यादव से दिल्ली स्थित कार्यालय में मुलाकात कर एनटीपीसी पकरी-बरवाडीह कोल माइंस में पर्यावरण संरक्षण के साथ रोजगार सुरक्षा का मुद्दा उठाया।

उन्होंने मंत्री को जापान सौंपते हुए बताया कि एनटीपीसी 2016 से इस कोल माइंस का संचालन कर रही है, जहां से कोयले का परिवहन फिलहाल सड़क मार्ग से होता है। लेकिन निमाणार्थीन कन्वेयर बेल्ट और रैपिड लोडिंग सिस्टम अब लगभग तैयार है, और 2026-27 से सड़क परिवहन को पूरी तरह बंद करने की योजना है। सांसद

बुध बाजार दोतल्ला पंचायत को जीरो ड्रॉप आउट बनाने का लिया संकल्प



भुरकुंडा (रामगढ़)। बुध बाजार दोतल्ला पंचायत के राजकीय कन्या मध्य विद्यालय भुरकुंडा में मंगलवार को रूआर- 2025 के तहत जागरूकता कार्यक्रम हुआ। इसकी अध्यक्षता विद्यालय प्रबंधन समिति की अध्यक्ष ज्योति लकड़ा और संचालन प्रधानाध्यापक रवीश कुमार ने किया। कार्यक्रम में मुख्य रूप से पतरातू प्रखंड उप प्रमुख बबीता पांडेय, स्थानीय मुखिया सत्यवंती देवी, मुखिया प्रतिनिधि ललू कुमार महतो एवं उप मुखिया प्रशांत कुमार उपस्थित थे। कार्यक्रम में जीरो ड्रॉपआउट पंचायत की अवधारणा को विस्तारपूर्वक समझाया। उप प्रमुख बबीता पांडेय, मुखिया सत्यवंती देवी और प्रधानाध्यापक रवीश कुमार ने कहा कि पंचायत क्षेत्र के सभी बच्चों को स्कूल से जोड़ने के लिए सामूहिक प्रयास करना होगा। उन्होंने वार्ड सदस्यों से अपील करते हुए कहा कि वे अपने-अपने वार्ड में ऐसे बच्चों की पहचान करें जो अब तक विद्यालय से वंचित हैं और उनके अभिभावकों को प्रेरित करें कि वे बच्चों का शौध नामांकन करवाएं।

चरही में धड़ल्ले हो रही कोयला तस्करी

खबर मन्त्र संवाददाता

हजारीबाग। झारखंड के हजारीबाग में कोयला सिर्फ जमीन के नीचे नहीं, अब सरेआम सत्ता और सिस्टम को भी निगल रहा है। कानून की किताबें बंद हैं, और तस्करों के खाते खुले। जहां हर कोई जानता है कि क्या चल रहा है, बस वो नहीं जानते जो जानने वाले हैं।

हजारीबाग का कोयलांचल इलाका अब तस्करी का अखाड़ा बन चुका है। चरही, चुरचु, विष्णुगढ़, आंगो, टाटीझरिया, और दारू जैसे क्षेत्रों में अवैध डिपो धड़ल्ले से चल रहे हैं। स्थानीय दलाल इनसे माल उठाकर रोजाना सैकड़ों ट्रकों में भरकर कोयला बिहार की मंडियों तक पहुंचा रहे हैं। जो बिहार की मंडियों तक पहुंचा रहे हैं। ये ट्रक पुलिस की नजरों के सामने निकलते हैं, लेकिन आवाज कोई नहीं उठाता। सरकारी कोलियरियों और रेलवे साइडिंग से कोयला खुलेआम

गायब हो रहा है। करमा बेड़ा, कजरी, 14 माइल और फुकरी साकरी तक हर ओर कोयले के काले कारोबार का नेटवर्क फैल चुका है। तस्कर दिन में चोरी करते हैं और रात में लोडिंग। जो विरोध करे, उसे धमकाया जाता है या किनारे कर दिया जाता है। जिला प्रशासन, खनन विभाग और जनप्रतिनिधि, तीनों मौन साधे हैं। कुछ इसे प्रशासनिक नाकामी कह रहे हैं, तो

कुछ मिलीभगत का नतीजा। सवाल ये है कि किसके इशारे पर इतनी बड़ी तस्करी संभव हो रही है? जनता गुस्से में है, लेकिन अफसरों की नांद अब तक नहीं टूटी।

आंगो बना तस्करों का किला : आंगो थाना क्षेत्र अब अपराधियों का गढ़ बन चुका है। बाहरी गिरोह आकर यहां अवैध डिपो चला रहे हैं। हथियारबंद गुंडे खुलेआम घुमते हैं।

है कि जैसे यह कोई अधिकार हो। राशन कार्ड से लेकर ड्रम्स और अवैध शराब तक, हर काम का रेट तय है। कोयले की तस्करी हो या वेश्यावृति का नेटवर्क, हजारीबाग का नाम अब इन कुचक्रों से जुड़ चुका है। राजनीतिक बदलाव आते हैं, सरकारें जाती हैं, लेकिन इस दलाल तंत्र की जड़ें हिलती तक नहीं।

प्रखंड मुख्यालयों में इन फर्जी समाजसेवियों व फर्जी पत्रकारों के मर्जी के बिना पत्ता भी नहीं हिलता। हर कार्य में रेट फिक्स और सिंडिकेट का हिस्सा तय है और तय समय पर गंतव्य स्थल पर इससे पहुंचा दिया जाता है। अंत में सवाल सीधा है कि क्या हजारीबाग की यह सुविधा शुल्क व्यवस्था कभी खत्म होगी? क्या कभी कोई ईमानदार अफसर, कोई निर्भीक आंदोलन या कोई जनजागरण इस फेफड़ों तक घुसे सिस्टम को हिला पाएगा? या फिर आने वाली पीढ़ियां भी इसी भ्रष्ट विरासत में सांस लेने को मजबूर रहेंगी?

सांकी और देवरिया में लहंगा वितरित



भुरकुंडा। सांसद मनीष जायसवाल की पहल पर भदानीनगर मंडल के चिकरो, सांकी और देवरिया पंचायतों में मंगलवार को जरूरतमंद परिवारों की बेटियों को विवाह के अवसर पर लहंगा सेट वितरित किए गए। इस सामाजिक सहयोग कार्यक्रम के तहत चिकोर निवासी निरंजन महतो की बेटी सोनाली कश्यप, अरमादाग निवासी मुखलाल बेदिया की बेटी सिमरन कुमारी तथा देवरिया के चारी टुंगरी घाटो टोला निवासी विनोद मुंडा की बेटी रीमा को लहंगे भेंट किए गए। कार्यक्रम में सांसद प्रतिनिधि सुरेंद्र करमाली, पूर्व सांसद प्रतिनिधि सह मंडल महामंत्री मोती नारायण सिंह व अन्य मौजूद थे।

समाज कल्याण विभाग की डीसी ने की समीक्षा

रामगढ़। समाहरणालय सभाकक्ष में उपायुक्त चंदन कुमार की अध्यक्षता में मंगलवार को जिला समाज कल्याण कार्यालय रामगढ़ द्वारा संचालित योजना को लेकर समीक्षा बैठक हुई। बैठक में जिला समाज कल्याण पदाधिकारी रामगढ़ इन्डू प्रभा खालखो ने उपायुक्त को पीपीटी के माध्यम से जिला समाज कल्याण कार्यालय द्वारा चलाए जा रहे योजनाओं की विस्तृत जानकारी दी। उपायुक्त ने पोषण ट्रैकर ऐप में पंजीकृत लाभुकों का शत प्रतिशत आधार सत्यापन करने का निर्देश दिया। साथ ही उन्होंने पोषण ट्रैकर ऐप में बच्चों के वजन माप का डाटा ससमय अपलोड करने का निर्देश सभी महिला पर्यवेक्षिकाओं को दिया। वहीं उन्होंने प्रधानमंत्री मातृत्व वंदना योजना की समीक्षा के दौरान माह दिसंबर तक प्राप्त लक्ष्य को जल्द से जल्द पूर्ण करने एवं फर्स्ट चाइल्ड के तहत लंबित आवेदनों का सत्यापन यथाशीघ्र करने का निर्देश दिया। उपायुक्त ने जिले के विभिन्न क्षेत्रों के अति कुपोषित सभी चिन्हित बच्चों को एमटीसी सेंटर में रखने एवं उनका उचित उपचार करने का निर्देश दिया। साथ ही उन्होंने सभी चिन्हित बच्चों की सूची उनके माता/पिता के मोबाइल नंबर के साथ जिला स्तर पर उपलब्ध कराने का निर्देश सभी बाल विकास परियोजना



पदाधिकारी को दिया। वहीं उन्होंने आंगनबाड़ी सेविकाओं एवं सहायिकाओं की वयन प्रक्रिया को जल्द से जल्द पूर्ण करने का निर्देश दिया।

आंगनबाड़ी केन्द्रों की समीक्षा के क्रम में जिला समाज कल्याण पदाधिकारी ने जानकारी देते हुए बताया कि जिले में कुल 1042 आंगनबाड़ी स्वीकृत है जिनमें 461 किराए के भवन में संचालित है एवं अन्य सरकारी भवनों में संचालित किया जा रहे हैं। जिस पर उपायुक्त श्री कुमार ने कहा कि डीएमएफटी के तहत दिसंबर 2025 तक लक्ष्य को लेकर सभी आंगनबाड़ी केंद्र अपने भवन में संचालित हो जिसे लेकर युद्ध स्तर पर कार्य करने हेतु कई कई दिशा निर्देश दिया गया। वहीं, उन्होंने ने आगले माह तक आंगनबाड़ी नवनिर्माण हेतु जमीन का चयन करने का भी निर्देश दिया। बैठक के दौरान उप विकास आयुक्त रोबिन टोप्पो ने कहा कि जिन आंगनबाड़ी केंद्र में विद्युत कनेक्शन नहीं है, कनेक्शन लेने का निर्देश दिया।

रोज सैकड़ों ट्रकों से कोयला बिहार की मंडियों में पहुंचा रहे हैं दलाल

हाल ही में दो तस्कर गिरोहों में खुनी भिड़ंत हुई, जिसमें कई लोग घायल हुए। मगर पुलिस ने इसे गांव के झगड़े का नाम देकर मामला रफा-दफा कर दिया।

बंदा में रंजन सिंह, प्रभात सिंह, राजेंद्र सिंह तो 15 माइल में अजय और सत्यम जैसे नाम सामने आ रहे हैं। ये लोग खुद को राजनीतिक और प्रशासनिक संरक्षण प्राप्त बताकर खुलेआम कोयले का खेल खेल रहे हैं। सूत्रों की मानें तो प्रतिदिन लाखों रुपये की अवैध ढुलाई इनकी सेटिंग में चल रही है। हजारीबाग अब एक बार फिर उस मोड़ पर खड़ा है जहां से एक दशक पहले संघर्ष की आग उठी थी। अगर इस बार भी आंखें मूंद ली गईं, तो यह काला कारोबार सिर्फ कोयला नहीं, पूरे सिस्टम को राख कर देगा।

एक

नजर में

एकता का संदेश देता है यज्ञ : रोशन लाल

बड़कागांव। प्रखंड के बादम में श्री श्री 1008 शतवंदी महायज्ञ को लेकर कलश यात्रा निकाली गई। जिसमें विधायक रोशन लाल चौधरी शामिल होकर जय श्री राम , जय माता दी के जय कारे लगाए साथ महिलाओं ने माथे पर कलश लेकर भक्तिमय वातावरण बनाया इस दौरान विधायक ने कहा कि यज्ञ धार्मिक आस्था



को मजबूत करने के साथ-साथ सामाजिक एकता और आध्यात्मिक शांति का संदेश देते हैं। त्सनातनी एकता सह श्रद्धालुओं की बड़ी भागीदारी से क्षेत्र में उत्साह और भक्ति का माहौल बना रहा। कलश यात्रा पंचवाहिनी माता स्थान यज्ञ मंडप से गाजे बाजे के साथ शुरु होकर सिमारी बागी नदी तक पहुंचे कलश में जल लेकर श्रद्धालु गांव का भ्रमण करते हुए यज्ञ मंडप पहुंचे जहां विधि विधान द्वारा कलश को स्थापित किया गया। 30 अप्रैल से 6 मई तक कथावाचक का कार्यक्रम होगा एवं 7 मई को जागरण और झांकी के साथ यज्ञ का समापन किया जाएगा। कलश यात्रा में शामिल जिला परिषद सदस्य सुनीता देवी,बड़कागांव विधानसभा सांसद मीडिया प्रतिनिधि उमेश दांगी,केद्रीय कुशवाहा समाज कर्णपुत्रा क्षेत्र अध्यक्ष सोहनलाल मेहता, मुखिया वासुदेव यादव,पूर्व मुखिया श्रीकांत निराला, पंसस उपेंद्र प्रसाद,भाजपा मंडल अध्यक्ष खेमलाल महतो, आजसू जिला उपाध्यक्ष उपेंद्र कुमार,आजसू प्रखंड अध्यक्ष गौतम वर्मा सहित अन्य जनप्रतिनिधि व हजारों श्रद्धालु शामिल थे।

बच्चों को नैतिक व आध्यात्मिक शिक्षा भी दें: पटेल

विष्णुगढ़। कुसुंभा पंचायत अंतर्गत उत्कर्मित मध्य विद्यालय बरहमोरिया में स्कूली शिक्षा एवं साक्षरता विभाग द्वारा उपलब्ध कराए गए स्कूल बैग का वितरण कार्यक्रम आयोजित हुआ। इस कार्यक्रम में पंचायत के मुखिया दुलारचंद पटेल, विद्यालय के शिक्षकगण एवं अनेक अभिभावक उपस्थित रहे मुखिया श्री पटेल ने अपने



सोबधान में कहा कि आधुनिक युग में लोग केवल भौतिक विकास और शिक्षा की ओर भाग रहे हैं, जिससे बच्चों के नैतिक और आध्यात्मिक विकास की अनदेखी हो रही है। इसके परिणामस्वरूप बाल अपराधों और दुर्घटनाओं में वृद्धि देखी जा रही है। उन्होंने शिक्षकों और अभिभावकों से आग्रह किया कि बच्चों को किताबों के साथ-साथ नैतिक और सांस्कारिक शिक्षा देना भी जरूरी है, ताकि वे एक अच्छे नागरिक बन सकें। कैलाश महतो ने भी अभिभावकों से अपील की कि बच्चों को अनावश्यक रूप से घर पर न रोके और प्रतिदिन साफ-सुथरे कपड़ों में विद्यालय भेजें। इस अवसर पर विद्यालय प्रभारी प्रदीप कुमार महतो, शिक्षक ललित महतो, शिक्षिका लीलावती देवी सहित कई अभिभावक उपस्थित थे।

पंचमाघव में अवैध आरा मिल में छापामारी

बरही। पंचमाघव में अवैध रूप से संचालित एक आरा मिल पर वन विभाग की टीम ने छापामारी की। यह छापामारी हजारीबाग डीएफओ के निर्देश पर की गई, जिसमें अवैध आरा मिल के साथ-साथ बड़ी मात्रा में लकड़ी बोटा भी जब्त किया गया। कार्रवाई में बरही वन विभाग के पदाधिकारी, वन कर्मी और बरही थाना की पुलिस शामिल रही। सूत्रों के अनुसार, छापामारी दल के पहुंचने से पहले ही वहां मौजूद लोग भागने में सफल रहे, जिस कारण कोई गिरफ्तारी नहीं हो सकी। जब्त की गई लकड़ियों में लगभग 150 सेप्टी इक्विलिप्टस के बोटे पाए गए हैं। वन विभाग मामले की जांच कर रहा है और यह पता लगाने का प्रयास कर रहा है कि आरा मिल कब से संचालित हो रही थी और इसमें कौन-कौन शामिल हैं। वन विभाग ने स्पष्ट किया है कि क्षेत्र में अवैध लकड़ी कटाई और आरा मिल संचालन पर सख्त नजर रखी जा रही है और ऐसे मामलों में सख्त कार्रवाई जारी रहेगी।

गोविंदपुर में महायज्ञ के लिए कलश यात्रा निकली

विष्णुगढ़। गोविंदपुर में मंगलवार को श्री श्री 108 नव दिवसीय रुद्र महायज्ञ एवं शिव प्राण प्रप्तिषा को लेकर भव्य कलश यात्रा निकाली गई। यह यात्रा शिव मंदिर परिसर से शुरु होकर बागेश्वरी मंदिर, कोनार नदी, चरंबा, दुर्गा मंदिर चौक, महावीर चौक, बीच टोला, कपसा चौक, हरिजन मोहल्ला, साव मोहल्ला, जोड़ा तालाब होते हुए पुनः यज्ञ मंडप में संपन्न हुई। यात्रा में 1100 महिलाएं कलश लेकर शामिल हुईं। ढोल-नगाड़ों और श्रद्धालुओं के हर हर महादेव व ओं नमः शिवाय के जयकारों से वातावरण भक्तिमय हो गया। पूरा गोविंदपुर महावीर पताकाओं से सजाया गया है। यज्ञ समिति के अध्यक्ष सोमर महतो व अन्य पदाधिकारियों ने बताया कि महायज्ञ नौ दिनों तक चलेगा, जिसमें वैदिक पूजन, हवन और संध्या प्रवचन होंगे। कथा व्यास पंडित मुरली मनोहर पांडेय (अयोध्या) व शालिनी तिवारी (वृंदावन) प्रमुख दर्शक। कार्यक्रम में सरयू साव, मुखिया रीता देवी, महेश महतो समेत कई जनप्रतिनिधि व सैकड़ों श्रद्धालु शामिल हुए।

बैजलाडीह का बांध नंबर 2 अत्यंत जर्जर

बरही। बरही प्रखंड के विजया पंचायत अंतर्गत बैजलाडीह स्थित बांध नंबर 2 की स्थिति अत्यंत जर्जर हो चुकी है। कभी 500 एकड़ भूमि की सिंचाई करने वाला यह बांध आज खुद संकट में है। जलधारण क्षमता घटने के कारण अब इसमें नाममात्र का पानी बवा है। बावजूद इसके स्थानीय किसान इससे सिंचाई कर अपनी जीविका चला रहे हैं। स्थानीय मुखिया प्रतिनिधि मो मंसूर ने बताया कि दो दशक पहले यह बांध सिंचाई का मुख्य स्रोत था। लेकिन वर्षों से मरम्मत और सफाई न होने के कारण इसका अस्तित्व खतरे में है। अब यह एक सामान्य तालाब में तब्दील हो गया है, जो बरसात में भर तो जाता है, लेकिन पानी को स्टोर नहीं कर पाता। उन्होंने बताया कि यदि सरकार या प्रशासन इसकी मरम्मत कराए, तो यह पुनः सैकड़ों एकड़ भूमि की सिंचाई कर किसानों की आमदनी बढ़ा सकता है। मंसूर ने इसे स्थानीय कृषि और जीवन यापन के लिए अत्यंत महत्वपूर्ण बताते हुए शीघ्र मरम्मत की मांग की है। बांध की उपेक्षा से किसानों की भविष्य की फसलें और आजीविका दोनों संकट में हैं।

उर्दू प्राथमिक विद्यालय में कागजों पर वलास

हजारीबाग/कटकमदाग। कटकमदाग

प्रखंड के रसुलीगंज गांव का एक उर्दू प्राथमिक विद्यालय शिक्षा का एक नई,



भ्रष्टाचार का नमूना बन गया है। सरकारी कागजों में यहां कक्षा पांचवी तक 28 छात्रों का नाम दर्ज है, लेकिन हकीकत में कभी एक, कभी पांच बच्चे ही स्कूल में दिखते हैं। स्कूल में तैनात एकमात्र शिक्षक जिया उल हक को उपस्थिति भी मनमानी है। वे जब चाहें आते हैं, उपस्थिति दर्ज करते हैं और लौट जाते हैं। खबर मन्त्र संवाददाता की पड़ताल के दौरान सिर्फ पांच छात्र उपस्थित थे, और बच्चों ने डरते हुए बताया कि उन्हें न नाश्ता मिलता है, न भोजन। शिक्षक जिया उल हक ने व्यवस्थाएं दुरुस्त होने का दावा किया, लेकिन मौके पर सबकुछ उट्टा मिला। बीआरसी राजेश कुमार अग्रवाल ने भी माना कि शिक्षक की उपस्थिति बेहद कम रहती है। उनका सुझाव है कि इस स्कूल को पास के किसी विद्यालय में मिला देना चाहिए। ऐसा करने से सारी समस्याओ का हल निकल जाएगा।



दो दिवसीय परशुराम जयंती पर अखण्ड रामायण के साथ सुंदरकांड व भजनों से गूंजा श्री अग्रसेन भवन

● **अखिल भारतीय ब्राह्मण सभा ने परशुराम जन्मोत्सव एवं भगवान विष्णु के छठे अवतार भगवान परशुराम जी का पूजन किया**

खबर मन्त्र संवाददाता

झुमरीतिलैया (कोडरमा)।

अखिल भारतीय ब्राह्मण सभा द्वारा श्री अग्रसेन भवन झुमरीतिलैया में परशुराम जन्मोत्सव शुरू हुआ एवं भगवान विष्णु के छठे अवतार भगवान परशुराम जी का पूजन किया गया।



यजमान अखिल भारतीय ब्राह्मण सभा के जिलाध्यक्ष अनूप जोशी एवं नीलम जोशी, पुरोहित पंडित, बरुण पाण्डेय, कमलकांत पाण्डेय, राधेश्याम पांडेय, संजय

बनर्जी, धनंजय पाण्डेय ने भगवान परशुराम की पूजा अर्चना विधि विधान से करायी।

जिलाध्यक्ष अनूप जोशी ने कहा कि भगवान परशुराम भगवान विष्णु

के छठे अवतार थे, इन्होंने धर्म की रक्षा को ही अपना मूल उद्देश्य समझा और समाज में धर्म की स्थापना की।

भगवान परशुराम का जन्म

भृगुकुल में हुआ था। इन्होंने ही भगवान राम को तीर धनुष दिया था कि त्रेता में अधर्मियों का विनाश करो और धर्म की स्थापना करो। द्वार में भगवान कृष्ण को चक्र दिया था कि आप अधर्मियों का विनाश करो और धर्म की स्थापना करो। यह भगवान चिरंजीवी हैं, इन्हीं के शिष्य भीष्म पितामह, गुरु द्रोणाचार्य और कर्ण थे। यह शस्त्र और शास्त्र दोनों विद्या में पारंगत थे। हम ब्राह्मण समाज उनकी जयंती सनातन धर्म प्रेमियों के साथ मिलकर हिंदुओं को एक करने के लिए धूमधाम से मनाते हैं। वहीं सुंदरकांड का पाठ महिला समिति द्वारा किया गया।

मौके पर उपेंद्र दुबे, हृदयनन्द मिश्रा, राजेन्द्र शर्मा, किट्टी रामपाल, रमेश सिंह, रामनाथ सिंह, राजेंद्र सिंह, दीनानाथ पाण्डेय, दिनेश मिश्रा, पंकज दुबे, मनोज जोशी, राजेश शर्मा, जय गौपाल पांडेय, अनिल गुरु, सुनील बड़गुप्ते, प्रदीप बनर्जी, विरेन्द्र सिंह, महेंद्र वर्मा, पप्पू पाण्डेय, नितेश चन्द्रवंशी, राजेन्द्र सिंह, वीरेंद्र सिंह, देवनारायण मोदी, डॉ. वीएनपी वर्णवाल, भरत नारायण पाण्डेय, कुंज बिहारी द्विवेदी, अखिल सिन्हा, अजय झा, प्रभाकर पाण्डेय, गणेश मजुमदार, अनुराग गुरु, दीप बनर्जी समेत सैकड़ों भक्त मौजूद थे।

अफीम की अवैध खेती के विरुद्ध प्रशासन सख्त, टास्क फोर्स का गठन

चतरा। अवैध अफीम की खेती और निषिद्ध मादक पदार्थों की रोकथाम को लेकर चतरा जिला प्रशासन ने एक बार फिर सख्ती दिखाई है। समाहरणालय स्थित सभा कक्ष में उपायुक्त रमेश घोलप की अध्यक्षता में



एक महत्वपूर्ण समीक्षा बैठक आयोजित की गई, जिसमें अब तक की गई कार्रवाई की बिंदुवार समीक्षा की गई। बैठक में सभी प्रखंड विकास पदाधिकारी, अंचल अधिकारी, थाना प्रभारी एवं वन विभाग के पदाधिकारी शामिल हुए। समीक्षा के दौरान थाना प्रभारियों ने बताया कि सूचना प्राप्त होने पर प्राथमिकता के आधार पर अवैध अफीम की खेती को नष्ट किया गया है। साथ ही सलिस लोगों की पहचान कर उनके विरुद्ध गिरफ्तारी की कार्रवाई की गई है। यह भी सुनिश्चित किया गया कि विनयीकरण के बाद संबंधित क्षेत्रों में पुनः खेती न हो, इसके लिए थाना स्तर से निगरानी जारी है। उपायुक्त श्री घोलप ने निर्देश दिए कि डोडा, अफीम समेत अन्य निषिद्ध मादक पदार्थों की तस्करी को रोकने के लिए अभियान मोड़ का कार्य करेगी। साथ ही निर्दोष लोगों को बहला-फुसलाकर इस कार्य में शामिल करने वालों पर सख्त कार्रवाई के निर्देश दिए गए हैं। बैठक में पूर्व में की गई कार्रवाई की भी समीक्षा की गई। पुलिस अधीक्षक विकास कुमार पांडेय, वन प्रमंडल पदाधिकारी दक्षिणी मुकेश कुमार, उत्तरी राहुल मौणा, जन्यप्राणी हजारीबाग के प्रतिनिधि, अनुमंडल पदाधिकारी सिमरिया सन्नी राज समेत तमाम अधिकारी उपस्थित रहे।

झारोटेफ का ध्यानाकर्षक रैली सह ज्ञापन कार्यक्रम आयोजित

हटरगंज/चतरा। झारखंड ऑफिसर्स टीचर्स एंड एल्लॉई फेडरेशन की प्रखंड इकाई द्वारा मंगलवार को हटरगंज प्रखंड मुख्यालय में ध्यानाकर्षण रैली-सह-ज्ञापन कार्यक्रम का



आयोजन किया गया। यह आयोजन राज्य सरकार का ध्यान कर्मचारियों की 3 प्राथमिक एवं 8 विशिष्ट मांगों की ओर आकर्षित करने हेतु आंदोलन के दूसरे चरण के तहत किया गया। साथ के प्रखंड अध्यक्ष उमेश कुमार और जिला संयोजक अनुप कुमार ने बताया कि शिक्षक सर्वग को अन्य राज्य कर्मियों की तरह एमएसपी को लाभ दिया जाए, राज्यकर्मियों की सेवानिवृत्ति की आयु 62 वर्ष की जाए, तथा केन्द्रीय कर्मियों की भांति शिक्षा विभाग भत्ता राज्य कर्मियों को भी प्रदान किया जाए। विशिष्ट मांगों में एनपीएस में जमा राशि को वापस लाने की प्रक्रिया, सीमित प्रतियोगिता परीक्षा में सम्मिलित होने की अनुमति, गैर-लाभकारी संस्थाओं की वापसी, परिवहन भत्ता, 300 से अधिक अवकाश उपार्जन की सुविधा, लिपिक सर्वग के लिए समान सेवा नियमावली, चतुर्थवर्गीय कर्मियों को नियमित प्रोन्नति तथा सविदा/आउटसोर्सिंग बहाली प्रणाली को समाप्त करने की मांगें शामिल हैं। कार्यक्रम में प्रखंड के दर्जनों कर्मचारी सक्रिय रूप से शामिल हुए, जिसमें विनय कुमार सिंह, आशुतोष कुमार सिन्हा, पप्पू कुमार यादव, यशवंत कुमार यादव, नरेशेश्वर गुप्ता, कृष्णा कुमार, ओमप्रकाश महतो, आलोक कुमार सिंह एवं राकेश कुमार प्रमुख रूप से उपस्थित रहे।

कस्तूरबा विद्यालय में जल परखाड़ा पर जागरूकता कार्यक्रम आयोजित

गिद्धौर। प्रखंड के सभी विद्यालयों में जल संरक्षण को लेकर एक परखाड़ा चल रहे। जल वरदान परखाड़ा कार्यक्रम के तहत गिद्धौर कस्तूरबा गांधी आवासीय बालिका विद्यालय में विभिन्न गतिविधियाँ आयोजित की गईं। इस दौरान छात्राओं ने जल संरक्षण के महत्व को लेकर जागरूकता फैलाने के उद्देश्य से प्रभात फेरी निकाली और निबंध लेखन व स्लोगन प्रतियोगिता में भाग लिया। कार्यक्रम के माध्यम से छात्राओं ने बताया कि जल जीवन के लिए जरूरी है और इसके संरक्षण की जिम्मेदारी सभी की है। उन्होंने पानी की बर्बादी रोकने, भूमिगत जल का संरक्षण करने और पर्यावरण बचाने का संकल्प लिया। इस अवसर पर विद्यालय की वार्डन बिंदु पौदार सहित विनय दाम्गी, मंजु कुमारी, पिकी कुमारी, किरण कुमारी और पूनम कुमारी सहित अन्य शिक्षक-शिक्षिकाएं भी मौजूद रही।



बीडीओ ने की विकास योजनाओं की समीक्षा बैठक

गिद्धौर। प्रखंड कार्यालय में मंगलवार को बीडीओ राहुल देव की अध्यक्षता में एक समीक्षा बैठक आयोजित की गई। बैठक में मुखिया, पंचायत सचिव, रोजगार सेवक और आवास कोऑर्डिनेटर शामिल हुए। बैठक का मुख्य उद्देश्य विभिन्न योजनाओं की प्रगति की समीक्षा करना था। बीडीओ ने बिरसा सिंघाई कृषि निमाणा की स्थिति की जानकारी ली और अबुआ आवास योजना में स्थल का निरीक्षण कर जियो टैग करने के बाद ही राशि का भुगतान सुनिश्चित करने का निर्देश दिया। साथ ही प्रखंड के सभी संघातों में आम बागवानी योजना के तहत बुधवार से रगड़ा खोदोर अभियान चलाने का निर्देश भी दिया गया। बैठक में बीपीओ रामकुमार सिंह, मुखिया निर्मला देवी, जगदीश यादव, सुमीरा कुमारी, बेबी देवी, डेनन गन्धु, पंचायत सचिव दिगम्बर पांडेय, उज्ज्वल सिंह, चित्तरंजन शर्मा, सहायक अभियंता मनोज कुमार, कनीय अभियंता सविनदत्त शर्मा, रोजगार सेवक प्रदीप कुमार, सतेंद्र वर्मा, निर्मल दाम्गी और पार्वती कुमारी समेत कई अन्य पदाधिकारी मौजूद थे।



धूमधाम से मनाई गई परशुराम जयंती

गिद्धौर। गिद्धौर प्रखंड के बटेश्वर शिव मंदिर परिसर में मंगलवार को ब्राह्मण समाज के लोगों द्वारा परशुराम जयंती श्रद्धा और उत्साह के साथ मनाई गई। कार्यक्रम की शुरुआत भगवान परशुराम के चित्र पर पुष्प अर्पित कर की गई। इस अवसर पर समाज के लोगों ने भगवान परशुराम के आदर्शों और उन्ने के दिखाए गए रास्ते पर चलने की प्रेरणा ली। इस मौके पर संजय पांडेय, मुनि पांडेय, गौतम पांडेय, भूपेंद्र पांडेय, राजकुमार पांडेय, नीतीश पांडेय, सदीप पांडेय, नैतिक कुमार पांडेय, पंकज पांडेय समेत कई लोग उपस्थित थे।

लोकपाल ने मनरेगा योजनाओं का किया निरीक्षण

गिद्धौर। प्रखंड के बारिसाही पंचायत भवन में मंगलवार को मनरेगा लोकपाल संस्था प्रधान ने विभिन्न योजनाओं की समीक्षा और निरीक्षण किया। इस दौरान उन्होंने पंचायत भवन में मनरेगा से जुड़ी योजनाओं के अभिलेखों की जांच की और बीपीओ तथा अन्य कर्मियों के साथ बैठक कर जरूरी निर्देश दिए। इसके बाद लोकपाल ने बारिसाही गांव में बने डोडा, कूप और आम बागवानी योजना का भी निरीक्षण किया। इस मौके पर उन्होंने हमाड़ा खोदो, पोधा लगाओह अभियान की शुरुआत की और बताया कि बुधवार से प्रखंड के सभी पंचायतों में यह अभियान शुरू किया जाएगा। निरीक्षण के दौरान बीडीओ रामकुमार सिंह, रोजगार सेवक निर्मल दाम्गी, पार्वती कुमारी समेत अन्य कर्मी उपस्थित थे।



आरपीवाई बीएड कॉलेज में आरपीवाई यूथ उत्सव के अंतिम दिन विभिन्न प्रतियोगिताएं आयोजित

● **सभी सफल प्रतिभागियों को प्रशस्ति-पत्र व मेडल से किया गया सम्मानित**

खबर मन्त्र संवाददाता

कोडरमा। रमेश प्रसाद यादव शिक्षक प्रशिक्षण महाविद्यालय में मंगलवार को दो दिवसीय आरपीवाई यूथ उत्सव के अंतिम दिन रंगोली, निबंध, स्लोगन, कविता लेखन व मेहंदी प्रतियोगिता का आयोजन किया गया। इस दौरान अंतरसदनीय रंगोली प्रतियोगिता का आयोजन किया गया, जिसका विषय जल बचाव-जीवन बचाओ था। जबकि निबंध प्रतियोगिता का विषय पर्यावरण संरक्षण था। वहीं



कविता लेखन प्रतियोगिता का विषय शिक्षा और शिक्षक एवं स्लोगन लेखन का विषय महिला शिक्षा था। रंगोली प्रतियोगिता में विनर विवेकानंद हाउस व रनर टैगोर व विनोबा हाउस रहा। जबकि निबंध प्रतियोगिता में विनर

गुंजा भारती व रनर निशा कुमारी रही। वहीं स्लोगन लेखन प्रतियोगिता में विनर सत्र 23-25 की तबस्सुम परवीन व रनर कुणाल कुमार गोस्वामी रहे। कविता लेखन प्रतियोगिता में विनर सुनील कुमार व रनर सूरज पांडेय रहे। इसके

अलावा मेहंदी प्रतियोगिता में विनर मुस्कान और प्रिया रानी व रनर रिशु और स्मृति रहीं।

सभी सफल प्रतिभागियों को प्रशस्ति-पत्र व मेडल से सम्मानित किया गया।

वहीं प्राचार्य डॉ. लक्ष्मी सरकार


ने कहा कि दोनों दिनों में हुई विभिन्न प्रतियोगिताओं में आपकी भागीदारी आपकी प्रतिभा की तैयारी को प्रदर्शित करती है। कल आप भी एक शिक्षक बनेंगे इसलिए एक शिक्षक को बच्चों को पढ़ाने के साथ-साथ अन्य गतिविधियों में भी शामिल करना अनिवार्य है, ताकि उसके बौद्धिक क्षमता का विकास हो सके।

मौके पर संजीव कुमार, राजेश पांडेय, मो. सेराज, विनोद यादव, खुशींद अली, अनिल कुमार, हरचरण सिंह, आनंद कुमार सहित शिक्षकेत्तर कर्मचारी मिथिलेश कुमार, सुजीत कुमार, श्रवण कुमार, शाहिद खान, राजकुमार यादव, कुंदन कुमार आदि मौजूद थे।

जिला सरीय खनन टास्क फोर्स की बैठक संपन्न

खबर मन्त्र संवाददाता

चतरा। समाहरणालय के सभा कक्ष में उपायुक्त रमेश घोलप की अध्यक्षता में जिला सरीय खनन टास्क फोर्स की बैठक की गई। बैठक में अवैध खनन, खनिजों के अवैध परिवहन और भंडारण की रोकथाम हेतु की गई कार्रवाई की समीक्षा की गई तथा संबंधित अधिकारियों को आवश्यक दिशा-निर्देश दिए गए। बैठक की शुरुआत में 29 मार्च 2025 को हुई पिछली बैठक के निर्देशों के अनुपालन की बिंदुवार समीक्षा की गई। आप्रणाली कोल परियोजना के महाप्रबंधक ने बताया कि निर्देश के अनुसार रोड स्वीपिंग मशीन और फॉर्ग कैनन की खरीद पूरी कर ली गई है, जिन्हें जल्द ही संचालन में लाया जाएगा। इस पर उपायुक्त ने 15 दिनों के भीतर



संचालन सुनिश्चित करने का निर्देश दिया। सीटीओ के अनुपालन में कमी और निरीक्षण में लापरवाही को लेकर उपायुक्त ने जिला खनन पदाधिकारी, परिवहन पदाधिकारी, जेएसपीसीबी हजारीबाग और टंडवा के अंचल अधिकारी पर नाराजगी जताई और आपसी समन्वय से नियमित निरीक्षण की बात कही। उपायुक्त ने अवैध खनन व परिवहन के विरुद्ध धीमी कार्रवाई पर नाराजगी जाहिर करते हुए सभी अंचल अधिकारियों के थाना प्रभारियों को अपने क्षेत्र में अभियान तेज करने तथा अवैध बालू, पत्थर, कोयला खनिज के मामलों में प्राथमिकी दर्ज करने और उपरान्त वसूली के निर्देश दिए। विशेष रूप से सदर, हटरगंज, सिमरिया एवं गिद्धौर अंचल को वाहनों की औचक जांच करने और ओवरलोडिंग या ई-

चालान की गड़बड़ी पाए जाने पर नियमानुसार कार्रवाई सुनिश्चित करने को कहा गया। जिला खनन पदाधिकारी मनोज कुमार टोपो ने अवैध खनन पर अब तक की कार्रवाई की जानकारी दी। वित्तीय वर्ष 2023-24 में 154 खनिज लोड वाहनों की जब्ती और 92 प्राथमिकी दर्ज की गई, जिससे ₹31.61 लाख का जुमाना वसूला गया। वहीं 2024-25 में अब तक 145 वाहन जब्त कर 83 प्राथमिकी दर्ज की गईं और 22.21 लाख की जुमाना राशि वसूली गई। यह भी निर्देश दिया गया कि बैठक के 15 दिन के भीतर अनुमंडल स्तर पर अनुपालन समीक्षा कर रिपोर्ट उपलब्ध कराई जाए। बैठक में एसपी विकास कुमार पांडेय, वन प्रमंडल पदाधिकारी राहुल मौणा, मुकेश कुमार, एसडीओ सिमरिया सन्नी राज, खनन पदाधिकारी मनोज टोपो, डीटीओ इंद्र कुमार, टंडवा कोल परियोजना अधिकारी, सभी सीओ एवं थाना प्रभारी उपस्थित रहे।



टाटा मोटर्स वर्कर्स यूनियन के नये अध्यक्ष शशि भूषण प्रसाद का भव्य स्वागत

खबर मन्त्र व्यूरो

जमशेदपुर। टाटा मोटर्स वर्कर्स यूनियन के नव मनोनीत अध्यक्ष शशि भूषण प्रसाद का टाटा मोटर्स प्रबंधन की ओर से स्वागत किया गया। जेनरल आफिस फोर्जा हॉल में आयोजित स्वागत सह परिचय कार्यक्रम में प्रबंधन की ओर प्लांट हेड सुनील कुमार तिवारी, एचआर हेड प्रणव कुमार, ईआर हेड सौमिक राय, जीएम श्रीमती किरण नरेन्द्रन तथा जीएम स्तर के तमाम वरीय पदाधिकारी, महामंत्री आरके सिंह, यूनियन के आफिस बेयरर आदि उपस्थित थे।

कार्यक्रम के दौरान प्लांट हेड सुनील कुमार तिवारी के हाथों नव मनोनीत अध्यक्ष शशि भूषण प्रसाद को अंगवस्त्र एवं चौथा भेंटकर स्वागत किया गया। बाद में बारी-बारी से एचआर हेड, ईआर हेड ने भी अध्यक्ष शशि भूषण प्रसाद को अंगवस्त्र व चौथा भेंटकर स्वागत किया।



कार्यक्रम के दौरान प्लांट हेड सुनील कुमार तिवारी ने कहा कि अध्यक्ष शशि भूषण प्रसाद जी का टाटा मोटर्स से जुड़ाव बहुत पुराना है। इन्होंने ग्राउंड लेवल पर सारी वस्तु स्थिति को देखा है। यूनियन और प्रबंधन हमेशा इनके

साथ है। वे कभी अकेला न समझे। कंपनी की आवश्यकता एवं यूनियन की गरिमा को ध्यान में रखकर आगे बढ़े, प्रबंधन हमेशा साथ है। उन्होंने आश्वासन दिया कि यूनियन एवं प्रबंधन वन टीम की हैसियत से मजदूर व कंपनी

हित में कार्य करेगी। मैं अध्यक्ष शशि भूषण प्रसाद जी एवं यूनियन की पूरी टीम को शुभकामनाएं देता हूं। महामंत्री आरके सिंह ने कहा कि शशि भूषण प्रसाद जी शुरू से यूनियन के साथ है। आज भी यूनियन वहीं पुरानी

यूनियन है। सिर्फ आवश्यकता अनुसार चेहरा बदला है। शशि भूषण प्रसाद जी पहले भी कंधे से कंधा मिलाकर चलते थे। आज उन्हें बड़ी जिम्मेदारी का दायित्व सौंपा गया है।

मोटर्स वर्कर्स यूनियन के नव मनोनीत अध्यक्ष शशि भूषण प्रसाद का वर्ल्ड ट्रक में स्वागत किया गया। यहां अंगवस्त्र, पुष्प गुच्छ तथा माला पहनाकर नये अध्यक्ष का जोरदार ढंग से स्वागत किया गया। इस दौरान यूनियन के तमाम कमेटी

मेंबर्स, ऑफिस बेयरर तथा आरके सिंह फैस क्लब के सदस्य मौजूद थे। कार्यक्रम का संचालन मनोज सिंह ने किया।

कार्यक्रम को संबोधित करते हुए महामंत्री आरके सिंह ने कहा कि अध्यक्ष का पद बहुत महत्वपूर्ण है। ऐसे में इस पद की गरिमा बनाए रखने के लिए वैसे व्यक्ति का चयन करना जरूरी था जो सबको एक नजर से देखता हो। शशि भूषण जी कुशल व्यवहारिक व्यक्ति हैं। उनका सहयोग यूनियन को प्राप्त होगा। यह पूर्ण विश्वास है। उन्होंने आगे कहा कि व्यक्ति से बड़ा संगठन है। संगठन पर कभी आंच नहीं आना चाहिए। यह बात हम सबों को हमेशा याद रखना है।

बुधवार को प्लांट श्री में नव मनोनीत अध्यक्ष का होंगा स्वागत : बुधवार को सुबह 9 : 30 बजे प्लांट श्री के इडेग लाईन में अध्यक्ष शशि भूषण प्रसाद का स्वागत होगा। सबों से कार्यक्रम में भाग लेने की अपील की गयी है।



नारायणपुर-यशपुर केंद्र से 9048 विक्टल धान खरीदी

गम्हरिया। प्रखंड के नारायणपुर व यशपुर लेम्पस में स्थापित अधिप्राप्ति केंद्र से करीब 9048 विक्टल धान की प्राप्ति हुई है। उसमें से 8617 विक्टल धान मिल को भी भेज दिया गया है। बीसीईओ सुनील कुमार चौधरी ने बताया कि यशपुर में 33 किसानों से 1033.67 तथा नारायणपुर में 203 किसानों से 8014.29 विक्टल धान की प्राप्ति हुई है। वहीं यशपुर से 941 तथा नारायणपुर से 7676.46 विक्टल धान मिल को भी भेज दिया गया है। उन्होंने बताया कि धान की अधिप्राप्ति जारी है।

मजदूर दिवस पर घोड़ा बाबा प्रांगण में कार्यक्रम

गम्हरिया। कोल्हान मजदूर यूनियन के कार्यकारिणी की बैठक पूर्व विधायक अरविन्द सिंह की अध्यक्षता में हुई। बैठक में सभी कार्यकारिणी सदस्यों ने हिस्सा लिया। बैठक में निर्णय लिया गया कि 1 मई को मजदूर दिवस के अवसर पर गम्हरिया स्थित घोड़ा बाबा मंदिर प्रांगण में मजदूरों के लिए कार्यक्रम किया जायेगा। बताया गया कि कार्यक्रम का शुभारंभ प्रातः दस बजे से किया जायेगा जिसकी अध्यक्षता पूर्व विधायक अरविंद सिंह करेंगे। मौके पर मुख्य वक्ता जगदीश नारायण चौबे और केपी सोरेन मौजूद रहेंगे। अंत में धन्यवाद ज्ञापन बसंत कुमार प्रसाद ने किया।

बीएसीइटी में हुआ साइंस ओलंपियाड

जमशेदपुर। बी ए कॉलेज ऑफ इंजीनियरिंग एंड टेक्नोलॉजी, डुट्टिआ, जमशेदपुर में दिनांक 5 मई को साइंस ओलंपियाड – 2025 का आयोजन किया जा रहा है जिसमें जमशेदपुर, बहरागोड़ा, चाकुलिआ, घाटशिला, आदित्यपुर, गमहरिआ में स्थित विद्यालयों के विद्यार्थी भाग लेंगे। यह प्रतियोगिता विद्यार्थियों के वैज्ञानिक ज्ञान, विश्लेषात्मक क्षमता एवं नवाचार कौशल को प्रोत्साहित करने के उद्देश्य से आयोजित की जा रही है।

एक को महारेली करेगी मजदूर जिला समिति

गम्हरिया। झारखंड मजदूर यूनियन की जिला समिति 1 मई को अंतर्राष्ट्रीय मजदूर दिवस पर मजदूर एकता विशाल महारेली करेगी। यह महारेली आदित्यपुर गम्हरिया औद्योगिक क्षेत्र का भ्रमण करेगी। आरआईटी थाना क्षेत्र के मिरुडीह स्थित सिंदो कान्हो की प्रतिमा स्थित से महारेली आरम्भ होगी जो आरआईटी मोड़ से आदित्यपुर– कांड़ा मुख्य मार्ग होते हुए गम्हरिया थाना मोड़ से सटे उपरबेड़ा मैदान में स्थित मजदूर नेता स्व रतिताल महतो के प्रतिमा स्थल पर माल्यार्पण के पश्चात सभा में तबदील होगी। यह जानकारी जिला अध्यक्ष सुनील गोर्राई ने दी।

श्रीनाथ विवि में की गयी कार्यशाला

जमशेदपुर। श्रीनाथ विश्वविद्यालय छात्रों में उद्यमशीलता को बढ़ावा देने के लिए हमेशा प्रतिबद्ध, कार्यशाला का आयोजन किया गया। मंगलवार को विवि में उद्यमिता सेल और भौतिक विज्ञान विभाग के द्वारा रोजगार नियोजन और उद्यमिता कौशल विकास पर एक वर्कशॉप का आयोजन किया गया। इसके मुख्य अतिथि डॉ मीता तरफदार थे।

■ आनंदपुर में विधायक जगत माझी ने की मासिक समीक्षा बैठक, अधिकारियों को दिया कार्यों में तेजी लाने का निर्देश

खबर मन्त्र संवादतला

आनंदपुर। मंगलवार को आनंदपुर प्रखंड कार्यालय सभागार में विधायक जगत माझी ने प्रखंड विकास पदाधिकारी सह अंचल अधिकारी नाजिया अफरोज की उपस्थिति में विकास योजनाओं की समीक्षा की। मासिक समीक्षा बैठक में विभिन्न विभागों के अधिकारी उपस्थित रहे। विधायक जगत माझी ने विभागवार समीक्षा करते हुए अधिकारियों को निर्देश दिया कि कृषि के अलावा रोजगार सृजन और महिला स्वावलंबन की दिशा



लोगों की समस्याएं सुनते विधायक व उपस्थित फरियादी।

में खास फोकस करें, ताकि लोगों को रोजगार उपलब्ध हो सके। बिजली विभाग की समीक्षा करते हुए विधायक ने सहायक अभियंता उपेंद्र कुमार को बेड़ाकुंदुदा पंचायत के तरोपड़डा गांव में लाघुकों के घर में मोटर

लगाने और हारता पंचायत के गुंडरी के टूटीटोला में जल्द बिजली सेवा शुरू करने का निर्देश दिया। इसके अलावा जन्म-मृत्यु प्रमाण पत्र निर्गत से संबंधित मामलों को अनावश्यक लंबित नहीं रखने को कहा। विधायक ने कृषि पदाधिकारी

साप्ताहिक जनता दरबार में सुनी समस्याएं

प्रखंड कार्यालय स्थित अपने कक्ष में विधायक जगत माझी ने साप्ताहिक जनता दरबार आयोजित किया। जिसमें दर्जनों गांवियों ने विधायक से मिलकर अपनी समस्याएं रखीं। कई गांवियों ने गोक पर विधायक को अपनी समस्याओं से संबंधित आवेदन भी सौंपा। जनता दरबार में प्राप्त आवेदनों पर कार्यवाई करते हुए विधायक ने संबंधित विभागों को दिशा निर्देश दिए। जनता दरबार में सड़क, पेयजल, बिजली, पंशन आदि से संबंधित मामले आये।

नीरज कुमार को किसान समृद्धि योजना के तहत सोलर पंप सेट का आवेदन लेने के लिए ग्रामीणों को जागरूक करने को कहा। साथ ही कृषि पदाधिकारी से मॉडल कृषि गांव के चयन पर चर्चा की। क्षेत्र के लोगों को मुख्यमंत्री पशुधन विकास योजना एवं केसीसी लोन का लाभ अधिक से अधिक दिलाने को कहा। जेएसएलपीएस और कल्याण विभाग को आपस में समन्वय स्थापित करते हुए रोजगार सृजन पर कार्य करने को कहा।

एक नजर में बुद्धिजीवी मंच ने मानगो में निकाला कैडल मार्च

जमशेदपुर। अखिल भारतीय बुद्धिजीवी मंच ने जम्मू–कश्मीर के पहलगाम में 22 अप्रैल को दिनदहाड़े पाकिस्तान



समर्थित आतंकवादियों द्वारा जाति पुष्कर पर्यटकों की हत्या के विरोध में डिमना रोड में सैकड़ों की संख्या में बुद्धिजीवी मंच और समाजसेवी काफी आक्रोशित थे। वे तख्तायां लेकर कैडल मार्च निकाले। जो मंच के मुख्य कार्यालय के पी बिल्डिंग मानगो डिमना रोड से शुरू होकर डिमना चौक पर समाप्त हुई। कैडल मार्च के बाद सभी लोगों ने घटना के विरोध में दो मिनट का मौन धारण कर श्रद्धांजलि अर्पित किया। कैडल मार्च के दौरान उपस्थित लोगों ने कहा कि इस हत्या कांड के विरोध में प्रधानमंत्री और गुहमंत्री आतंकवाद को समाप्त करने के लिए कोई ठोस निर्णय लें। मौके पर मंच के मुख्य संरक्षक राम जी राय, संरक्षक कमल कांत झा, अध्यक्ष जीवछ झा, उमेश चन्द्र सिंह, धनंजय शुक्ला, भीम प्रसाद शर्मा, ललेश पाटक, नवीन कुमार, राधा रमण अग्रवाल, कृष्णा शर्मा, शिव प्रकाश शर्मा, राजेश मिश्रा, प विपिन झा आदि थे।

बंद पड़ी राखा कॉपर माइंस चालू करने की तैयारी

जादूगोड़ा। जुलाई 2001 से बंद पड़ी हिंदुस्तान कॉपर लिमिटेड की सबसे महत्वपूर्ण प्रोजेक्ट राखा कॉपर माइंस को 24 साल बाद चालू करने की प्रक्रिया तेज कर दी है। इधर, 9, 10 व 13 मई को कंपनी के आसपास के छह गांव में जनसुनाई की प्रक्रिया शुरू की जायेगी। इस बाबत मुसानी सीओ ऋषिकेश मरांडी ने विधिवत नोटिस जारी कर दिया है। नोटिस के तहत 9 मई को कुमीमुड़ी व रुआम, 10 को तेतुलडागा व माटीगोडा व अंतिम दिन 13 को कुलामारा व इचडा में राखा कॉपर। माइंस की 98.932हेक्टेयर भूमि एफ आर ए 2006 के अनुसार जो वन भूमि में है अनापति प्रमाणपत्र हेतु ग्राम सभा का आयोजन किया गया है। पत्र को प्रतिलिपि एच सी एल / आई सी सी के कार्यकारी निर्देशक, उपायुक्त, जिला कल्याण पदाधिकारी समेत क्षेत्र के ग्राम प्रधानों की भेजी गई है।

जादूगोड़ा में मनी पूर्व विधायक सनातन की पुण्य तिथि

जादूगोड़ा। जादूगोड़ा से सटे बाली जुड़ी में पोटका के पूर्व विधायक सह झारखंड आंदोलनकारी स्व सनातन माझी की चौथी पुण्यतिथि मनायी गयी। मौके कर बालीजुड़ी चौक पर उनकी प्रतिमा पर माल्यार्पण कर उन्हें श्रद्धांजलि दी गयी। मौके पर सुशील भारती के राष्ट्रीय सचिव एवं बिहार प्रभारी स्वर्गीय काशीनाथ सिंह जी के आकस्मिक निधन पर 1मिनट का मौन रख कर समिति के द्वारा उनके चित्र पर श्रद्धांजलि अर्पित की गयी। मौके पर स्व काशीनाथ सिंह के सुपुत्र श्री पंकज सिंह भी उपस्थित थे। समिति के उपस्थित सभी सदस्यों ने स्वर्गीय काशीनाथ सिंह संग बितायें अपने अनुभवों को साझा करते हुए उनके अचानक देवलोक गमन पर औद्योगिक क्षेत्र में आई रिक्तता की चर्चा की। इंद्रदेव प्रसाद, रुपेश कतरियार पंकज झा, समीर सिंह, संदीप मिश्रा, राजीव शुक्ला, नीरज मिश्रा ने काशीनाथ सिंह संग बितायें अनुभव को साझा किया। बैठक में इंद्रदेव प्रसाद, रुपेश कतरियार, समीर सिंह विकास गर्ग, संदीप मिश्रा, विनय सिंह, सोरब चौधरी पंकज झा, राजीव शुक्ला, इंद्रजीत सोखी राजेश मोदी, अवनीत मृतेरजा, असीम कौंडुलना, अरुण प्रसाद, शंभू मोदी, प्रदीप विजय श्रीवास्तव, शशि सिन्हा, कुमार विवेक, विवेक गर्ग, मनोज सिंह राकेश कुमार, तरुण अदक नीरज मिश्रा, गौतम महापात्र उपस्थित थे।



जमशेदपुर। मंगलवार को स्थानीय होटल मधुबन में औद्योगिक संगठन इंडस्ट्रियल स्ट्रेबिलिटी एंड रिकॉर्म्स आगेनईजेशन (इसरो) की मासिक कार्यसमिति बैठक संपन्न हुई। बैठक में सर्वप्रथम इसरो के संस्थापक सदस्य सह लघु उद्योग भारती के राष्ट्रीय सचिव एवं बिहार प्रभारी स्वर्गीय काशीनाथ सिंह जी के आकस्मिक निधन पर 1मिनट का मौन रख कर समिति के द्वारा उनके चित्र पर श्रद्धांजलि अर्पित की गयी। मौके पर स्व काशीनाथ सिंह के सुपुत्र श्री पंकज सिंह भी उपस्थित थे। समिति के उपस्थित सभी सदस्यों ने स्वर्गीय काशीनाथ सिंह संग बितायें अपने अनुभवों को साझा करते हुए उनके अचानक देवलोक गमन पर औद्योगिक क्षेत्र में आई रिक्तता की चर्चा की। इंद्रदेव प्रसाद, रुपेश कतरियार पंकज झा, समीर सिंह, संदीप मिश्रा, राजीव शुक्ला, नीरज मिश्रा ने काशीनाथ सिंह संग बितायें अनुभव को साझा किया। बैठक में इंद्रदेव प्रसाद, रुपेश कतरियार, समीर सिंह विकास गर्ग, संदीप मिश्रा, विनय सिंह, सोरब चौधरी पंकज झा, राजीव शुक्ला, इंद्रजीत सोखी राजेश मोदी, अवनीत मृतेरजा, असीम कौंडुलना, अरुण प्रसाद, शंभू मोदी, प्रदीप विजय श्रीवास्तव, शशि सिन्हा, कुमार विवेक, विवेक गर्ग, मनोज सिंह राकेश कुमार, तरुण अदक नीरज मिश्रा, गौतम महापात्र उपस्थित थे।

सामग्रियों का स्वदेशीकरण : रणनीतिक क्षेत्र में चुनौतियां और अवसर पर हुआ उद्योग सम्मेलन

जमशेदपुर। मंगलवार को प्रतिष्ठित संस्थान सीएसआईआर–राष्ट्रीय धातुकर्म प्रयोगशाला, जमशेदपुर के प्लेटिनम जुबली समारोह के अंतर्गत ह्सासामग्री का स्वदेशीकरण –2025) : रणनीतिक क्षेत्र में चुनौतियां और अवसर शीर्षक पर एक दिवसीय उद्योग सम्मेलन शुरू हुआ। यह सम्मेलन अग्रणी निर्माता, प्रतिष्ठित अनुसंधान एवं विकास केन्द्रों और संभावित अंतिम उपयोगकर्ताओं के बीच बातचीत, ज्ञान/सूचना के आदान–प्रदान और आगे बढ़ने की खोज हेतु एक स्पेक्ट्रम प्रदान करती है, जिसमें वैश्विक मानक को मानक मानते हुए रणनीतिक क्षेत्रों हेतु सामग्रियों के स्वदेशीकरण पर प्राथमिकता देती है। जसवीर सिंह सोलंकी, सीईओ, नौसेना प्रणाली, होमलैंड और साइबर सुरक्षा, महिंद्रा डिफेंस, पुणे इस सम्मेलन के मुख्य अतिथि थे। कार्यक्रम की शुरुआत मंच पर उपस्थित गणमान्य व्यक्तियों द्वारा दीप प्रज्ज्वलन के साथ हुई, जिसके बाद सीएसआईआर–एनएमएल के निदेशक डॉ. संदीप घोष चौधरी ने संबोधन दिया। अपने आरंभिक भाषण में उन्होंने देश के वर्तमान तकनीकी–वाणिज्यिक परिदृश्य में ऐसे कार्यक्रमों की आवश्यकता और प्रभाव पर जोर दिया। उन्होंने ऐसे सम्मेलनों के महत्व पर प्रकाश डाला।



शेयर बाजार में तेजी जारी, सेंसेक्स 70 व निफ्टी 9 अंक चढ़ा मुंबई । विश्व बाजार की तेजी से उत्साहित निवेशकों की स्थानीय स्तर पर हुई मजबूत लिवाली से शुरूआती कारोबार में शेयर बाजार में आई जबरदस्त उछाल बाद में मुनाफावसूली की भेंट चढ़ गया लेकिन अंत में मामूली बढ़त पर टिकने में सफल रहा। बीएसई का तीस शेयरों वाला संवेदी सूचकांक सेंसेक्स 70.01 अंक बढ़कर 80,288.38 अंक और नेशनल स्टॉक एक्सचेंज (एनएसई) का निफ्टी 7.45 अंक की मामूली बढ़त लेकर 24335.95 अंक पर रहा। इसी तरह बीएसई का मिडकैप 0.23 प्रतिशत चढ़कर 43,194.16 अंक और स्मॉलकैप 0.09 प्रतिशत उठकर 48,238.69 अंक हो गया। इस दौरान बीएसई में कुल 3083 कंपनियों के शेयरों में कारोबार हुआ, जिनमें से 1806 में तेजी जबकि 1144 में गिरावट रही वहीं 133 में कोई बदलाव नहीं हुआ। इसी तरह एनएसई 2933 कंपनियों के शेयरों में कारोबार हुआ, जिनमें से 1365 में लिवाली जबकि 1478 में बिकवाली हुई वहीं 90 में टिकाव



8235323231

माँ शारदा ज्वेलर्स

नेहरु चौक हरिणा

बैंक ऑफ इंडिया के निचे

हमारे यहाँ सोना एवं चाँदी के जेवर उपलब्ध है तथा ऑर्डर के मुताबिक तैयार किया जाता है ।

नोट - ग्रह रत्न उपलब्ध है ।

प्रो०-अनन्त कुमार गुप्ता

कौशल से युवा होंगे आत्मनिर्भर

21वीं सदी की जरूरतों को पूरा करने के बनाई जा रही शिक्षा प्रणाली : मोदी

एजेंसी

नयी दिल्ली। प्रधानमंत्री नरेन्द्र मोदी ने कहा है कि सरकार का प्रयास युवाओं को ऐसे कौशल से सशक्त बनाना है जो उन्हें आत्मनिर्भर बनाएँ और भारत को वैश्विक नवाचार केंद्र के रूप में स्थापित करें। मोदी ने मंगलवार को भारत मंडपम में युग्म नवाचार सम्मेलन को संबोधित करते हुए विश्वास व्यक्त किया कि इस आयोजन के माध्यम से भारत की नवाचार क्षमता और डीप-टेक में इसकी भूमिका को बढ़ाने के प्रयासों को गति मिलेगी। उन्होंने भारतीय प्रौद्योगिकी संस्थान कानपुर और मुंबई में कृत्रिम बुद्धिमत्ता , जैव विज्ञान, जैव प्रौद्योगिकी, स्वास्थ्य और चिकित्सा पर ध्यान केंद्रित करते हुए सुपर हब के उद्घाटन का जिक्र किया। उन्होंने वाधवानी इन्ोवेशन नेटवर्क के शुभारंभ का भी उल्लेख किया, जो राष्ट्रीय अनुसंधान फाउंडेशन के सहयोग से अनुसंधान को आगे बढ़ाने की प्रतिबद्धता की पुष्टि करता है। प्रधानमंत्री ने वाधवानी फाउंडेशन, प्रौद्योगिकी संस्थानों और इन पहलों में शामिल सभी हितधारकों को बधाई दी। उन्होंने निजी और सार्वजनिक क्षेत्रों के बीच सहयोग के माध्यम से देश की शिक्षा प्रणाली में सकारात्मक बदलाव लाने में रोमेश वाधवानी की समर्पण और सक्रिय भूमिका की भी विशेष सराहना की।

प्रधानमंत्री ने कहा कि किसी भी



राष्ट्र का भविष्य उसके युवाओं पर निर्भर करता है और उन्हें भविष्य के लिए तैयार करने में शिक्षा प्रणाली महत्वपूर्ण भूमिका निभाती है। उन्होंने 21वीं सदी की जरूरतों को पूरा करने के लिए भारत की शिक्षा प्रणाली को आधुनिक बनाने के प्रयासों का उल्लेख करते हुए कहा कि नयी राष्ट्रीय शिक्षा नीति वैश्विक शिक्षा मानकों को ध्यान में रखते हुए तैयार की गई है। उन्होंने राष्ट्रीय पाठ्यचर्या रूपरेखा, शिक्षण सामग्री और कक्षा एक से सात तक के लिए नई पाठ्यपुस्तकों के विकास पर टिप्पणी की। उन्होंने पीएम ई-विद्या और दीक्षा प्लेटफॉर्म के तहत एआई-आधारित और स्केलेबल डिजिटल शिक्षा अवसरंचना मंच -

ह्राएक राष्ट्र, एक डिजिटल शिक्षा अवसरंचना के निर्माण पर प्रकाश डाला, जिससे 30 से अधिक भारतीय भाषाओं और सात विदेशी भाषाओं में पाठ्यपुस्तकें तैयार की जा सकेंगी। मोदी ने कहा कि नेशनल क्रेडिट फ्रेमवर्क ने छात्रों के लिए एक साथ विविध विषयों का अध्ययन करना आसान बना दिया है, जिससे आधुनिक शिक्षा मिलती है और नए करियर के रास्ते खुलते हैं। उन्होंने राष्ट्रीय लक्ष्यों को हासिल करने के लिए भारत के शोध पारिस्थितिकी तंत्र को मजबूत करने के महत्व पर जोर दिया। उन्होंने भारत में नवाचार संस्कृति के तेजी से विकास पर कहा कि इसमें 2014 में लगभग 40,000 से

80,000 से अधिक पेटेंट दाखिल किये गये हैं। प्रधानमंत्री ने शोध संस्कृति को बढ़ावा देने के लिए 50,000 करोड़ रुपए के राष्ट्रीय शोध फाउंडेशन की स्थापना और एक राष्ट्र, एक सदस्यता पहल पर प्रकाश डाला, जिसने उच्च शिक्षा के छात्रों के लिए विश्व स्तरीय शोध पत्रिकाओं तक पहुँच को सुविधा प्रदान की है। उन्होंने प्रधानमंत्री अनुसंधान फेलोशिप पर जोर दिया, जो यह सुनिश्चित करती है कि प्रतिभाशाली व्यक्तियों को अपने करियर को आगे बढ़ाने में कोई बाधा न आए। उन्होंने वाधवानी फाउंडेशन जैसी संस्थाओं और श्री वाधवानी तथा उनकी टीम के प्रयासों को देखकर संतोष व्यक्त किया, जिन्होंने भारत में विज्ञान और प्रौद्योगिकी को सही दिशा में आगे बढ़ाया। उन्होंने श्री वाधवानी को उल्लेखनीय यात्रा पर प्रकाश डाला, जिसमें विभाजन के बाद की स्थिति, अपने जन्मस्थान से विस्थापन, बचपन में पोलियो से जुझा और इन चुनौतियों से ऊपर उठकर एक विशाल व्यापारिक साम्राज्य का निर्माण करना शामिल है। श्री मोदी ने भारत के शिक्षा और अनुसंधान क्षेत्रों को अपनी सफलता समर्पित करने के लिए श्री वाधवानी की सराहना की और इसे एक अनुकरणीय कार्य बताया। उन्होंने स्कूल शिक्षा, आंगनवाड़ी प्रौद्योगिकियों और कृषि-तकनीक पहलों में फाउंडेशन के योगदान को भी माना।

2029 में यूपी बनेगा वन ट्रिलियन डॉलर की इकोनॉमी : योगी लखनऊ।

मुख्यमंत्री योगी आदित्यनाथ ने मंगलवार को भरोसा दिलाया कि 2029 में उत्तर प्रदेश वन ट्रिलियन डॉलर इकोनॉमी बनेगा और उत्तर प्रदेश देश की अग्रणी अर्थव्यवस्था के रूप में अपने आप को स्थापित करेगा। योगी ने कहा कि सरकार ने पिछले आठ सालों में मजबूती के साथ सफलता की ओर कदम बढ़ाए हैं। बिना रुके, बिना थके, बिना डिग्रे यह यात्रा अनवरत जारी रहेगी। उत्तर प्रदेश में एक्सप्रेसवे का सबसे बड़ा नेटवर्क है। रेलवे का सबसे बड़ा नेटवर्क यूपी के पास है। देश की पहली रैपिड रेल यूपी में चल रही है और देश का पहला इनलैंड वॉटरवेज यूपी में है। भारत सरकार द्वारा संचालित 45 से अधिक स्कीम को उत्तर प्रदेश लीड करता है। यह नए भारत का नया उत्तर प्रदेश है और नया उत्तर प्रदेश प्रधानमंत्री नरेंद्र मोदी के विजन को जमीनी धरातल पर उतार कर अपने सामर्थ्य को देशवासियों के सामने रख रहा है। उन्होंने कहा कि उत्तर प्रदेश जो 2017 में सातवीं अर्थव्यवस्था था, देश की नंबर दो अर्थव्यवस्था बन चुका है।



कनाडा में लिबरल पार्टी की चौथी बार सत्ता में वापसी, मार्क कार्नी होंगे प्रधानमंत्री

ओटावा। कनाडा की लिबरल पार्टी ने चौथी बार सत्ता में वापसी की है। प्रधानमंत्री मार्क कार्नी के नेतृत्व में मिली यह जीत कई मायनों में हैरान करने वाली है क्योंकि साल की शुरुआत में पार्टी की स्थिति बहुत कमजोर मानी जा रही थी। कनाडा के खिलाफ अमेरिकी राष्ट्रपति डोनाल्ड ट्रंप का आक्रामक रुख पार्टी की जीत में बड़ा फैक्टर माना जा रहा है। कंजर्वेटिव पार्टी के नेता पियरे पोलीवरे ने हार कबूल कर ली और मंगलवार की सुबह कार्नी को बधाई देते हुए उनकी जीत की पुष्टि की। जीत की घोषणा करते हुए कार्नी ने कहा, हम अपने महान देश के लिए एक स्वतंत्र भविष्य का निर्माण करेंगे। लिबरल्स को पूर्व प्रधानमंत्री जस्टिन ट्रूडो के पद छोड़ने से भी बहुत मदद मिली जो बहुत लोकप्रिय हो गए थे। उनकी जगह कार्नी पीएम बने। चुनावी राजनीति में नये चेहरे, कार्नी एक टेक्नोक्रेट हैं, जो आर्थिक रूप से कठिन समय के दौरान ब्रिटेन और कनाडा के केंद्रीय बैंकों के गवर्नर रह चुके हैं।



अमेजन ने अंतरिक्ष में मेजी उपग्रहों की पहली खेप लॉस एंजिल्स। अमेजन ने वैश्विक ब्रॉडबैंड पहुंच का विस्तार करने के प्रयासों की दिशा में एक महत्वपूर्ण कदम उठाते हुए सोमवार को अपने प्रोजेक्ट कुइपर के लिए उपग्रहों का पहली खेप लॉन्च की। उपग्रहों को अमेरिका के फ्लोरिडा राज्य में कैप कैनावेरल स्पेस फोर्स स्टेशन से यूनाइटेड लॉन्च अलायंस (यूएलए) एटलस वी रॉकेट के जरिये शाम 7:01 बजे लॉन्च किया गया। अमेजन के अनुसार, हाफेए-01ह्म कोडनेम वाले इस मिशन की योजना पृथ्वी से 450 किलोमीटर की ऊंचाई पर 27 उपग्रहों को तैनात करने की है। यह मिशन अमेजन के हाप्रोजेक्ट कुइपरह्म की शुरुआत का प्रतिनिधित्व करता है, जिसके तहत पृथ्वी की निचली कक्षा में 3,000 से अधिक उपग्रहों का एक समूह तैनात किया जायेगा। इसका उद्देश्य दुनिया भर के ग्राहकों और समुदायों को उच्च गति वाली निरधि इंटरनेट पहुंच प्रदान करना है।

रूस ने 91 यूक्रेन के ड्रोन को किया नष्ट मॉस्को। रूस की वायु रक्षा प्रणालियों ने सोमवार देर रात 40 यूक्रेनी ड्रोन नष्ट कर दिए। रूस के रक्षा मंत्रालय ने मंगलवार को यह जानकारी दी। मंत्रालय ने कहा कि कुल मिलाकर स्थानीय समयानुसार 28 अप्रैल रात आठ बजे से 29 अप्रैल को सुबह छह बजे तक वायु रक्षा प्रणालियों ने 91 यूक्रेनी ड्रोन को नष्ट कर दिया।

असम के हाफलोंग में एनएससीएन के तीन उग्रवादी डेर हाफलोंग (असम)। असम के डीमा हसाओ जिले में मंगलवार को सुरक्षाबलों के साथ हुई मुठभेड़ में एनएससीएन के तीन उग्रवादी मारे गए। असम पुलिस के मुख्य जनसंपर्क अधिकारी ने बताया कि डीमा हसाओ जिले के नेशनल प्रोजेक्ट्स (गोल्डन क्वाड्रिलैटरल) के अंतर्गत कार्यरत एनएचआई को जब एक उगाही पत्र मिला तो इसी के आधार पर असम पुलिस की स्पेशल यूनिट्स और असम राइफल्स ने शनिवार शाम हाफलोंग थाना क्षेत्र के हेरा किलो-त्रियाचिंगलो-एन कुबिन-बोरोचानाम-पी कुबिन-मिचिदुई डोरिंग-चैकाम इलाके में तलाशी अभियान शुरू किया। लगभग 60 घंटे की तलाशी के बाद मंगलवार सुबह सुरक्षा बलों की टीम को एन कुबिन और हेरा किलो के बीच के इलाके में हथियारबंद उग्रवादियों का एक समूह मिला। उग्रवादियों ने फोर्स पर फायरिंग की, जिसका जवाब सुरक्षा बलों ने कड़े ढंग से दिया और दोनों ओर से भारी गोलीबारी हुई।

SHUBH AKSHAYA tritiya

Get ₹350- 400 per gm. Off on Making Charges of Gold Jewellery

Get 100% off on Making Charges of Diamond Jewellery

Swiss Excellence Made in India

- MMTc PAMP 999.9 Gold Coin
- MMTc 999 Silver Coin
- HUID Hallmark Gold Jewellery
- Certified Diamond Jewellery
- Pure Silver Utensil

उ Tirupati Jewellers

Trusted Since 1993

358 A, R. Ali Building, MAIN ROAD, RANCHI- 834001

PH.: 0651-3563019, MOB.: 8709442869, 8340748652

मैथिली

TANISHQ RIVAĀH WEDDING JEWELLERY

हर दुल्हन को हो नाज़, जब कला बने साज़

हर रक्खा बने पारंपार। करीगरी ऐसी बनो सपना हो साकार। अक्षय कुटीया बनारस पधुपनी कला की काव्यमय सौंदर्य से प्रेरित मैथिली ज्वेलरी के साथ।

20% गोलड ज्वेलरी के बनवाई शुल्क तक की छूट* और डायमंड ज्वेलरी के मूल्य पर

₹101 प्रति ग्राम गोलड ज्वेलरी की खरीद पर छूट*

कस्टिमाइन-अनक एवरचेज

गोलड रेट प्रोटेक्शन - गोलड की बढ़ती कीमतों से बचने के लिए एडवांस में बुक करें*

FLAT ₹4,000 INSTANT DISCOUNT* SBI card

To locate your nearest store and know more call +91 81473 49242. Register at tanishq.in or Download our App

*Min. Trxn.: ₹80,000; Valid on one transaction per card; Validity: 24 Apr - 30 Apr 2025. T&C Apply.

Showroom: Main Road, Near Gyanbabu Chowk, Motihari, Bihar. Tel: 7545992222.